

Monthly

Price: 4

Year: 2011



ബൈബിൾ
സത്യം

THE BIBLE TRUTH



മനുഷ്യന്റെ ആത്മാവിന്റെ വഴികൾ-സഭാപ്രസംഗി 12: 7

നമ്മുടെ ആത്മാവ് ദൈവത്തിൽ നിന്നു വരുന്നു.
എബ്രായർ 12.9

അവന്റെ രൂപത്തിൽ നമ്മുടെ ആത്മാവിനെ മെനഞ്ഞിരിക്കുന്നു-1കൊരിന്ത്യർ 15:49

ആദാമിൽനിന്നും എല്ലാവരും വന്നു-പ്രവൃത്തി.17:26 നാം അവനെ പോലെയാകുന്നു.

ഞാൻ ശിശുവായിരുന്നപ്പോൾ ശിശുവിനെപ്പോലെ സംസാരിച്ചു-1കൊരിന്ത്യർ 13:11 ദൈവരാജ്യം അങ്ങനെയുള്ളവരുടേതല്ലോ. ലൂക്കൊസ് 18:16.

ആത്മാവിന്റെ പകതാ നടപടി (മനസ്, ഹൃദയം, മനസാക്ഷി) ശരീരത്തിന്റേയും.

പാപം ആത്മീയ മരണത്തെ കൊണ്ടുവരുന്നു-റോമർ 5:12

നന്മതിന്മകളെകുറിച്ചുള്ള അറിവു എല്ലാവരിലും ഉള്ളതുകൊണ്ട് നാമെല്ലാം പാപം ചെയ്യുന്നു- ഉല്പത്തി. 3:22; 1കൊരിന്ത്യർ 15:22; റോമർ 3:23

ഈ സമയത്ത് രണ്ട് പോയിന്റ്:

1. തിന്നുവാനും കുടിക്കുവാനും ആനന്ദിക്കുവാനും തുടങ്ങുന്നു 1കൊരിന്ത്യർ 15:32.

ഫലം: റോമർ 1:18-22; എഫെസ്യർ 4:17-19. 1കൊരിന്ത്യർ 6:9,10

2. പ്രവൃത്തി 2:38; 1കൊരിന്ത്യർ 6:11

മോശം

പുതിയ ജനനം 1പത്രോസ് 1:22, 23

ദൈവവചനം കേൾക്കുന്നു അത് വിശ്വസിക്കുന്നു റോമർ 10:13-15

മാനസാന്തരപ്പെട്ട് പുതിയ നിയമത്തെ സ്വീകരിക്കുന്നു-പ്രവൃത്തി. 3:19; എബ്രായർ 8:10-12

യേശുവിനോടുചേരുവാൻ സ്നാനം ഏല്ക്കുന്നു- പ്രവൃത്തി. 8:34-39; റോമർ 6:5-11.

കഴുകുന്നു, വിശുദ്ധീകരിക്കുന്നു, നീതീകരിക്കപ്പെടുന്നു

THE BIBLE TRUTH

Editor
P.K. VARGHESE

000

Published by Church of Christ

പുതിയ നിയമ ക്രിസ്ത്യാനിതത്തിന്റെ പുനരേകീകരണം

Vol. 26

May 2011

No.2

എഡിറ്റോറിയൽ

വേനൽക്കാല അവധിക്കാലങ്ങളിൽ കുട്ടികൾക്കായി പല കാര്യപരിപാടികളും മതപരമായും പൊതുവിൽ വിദ്യാഭ്യാസപരമായും നടത്തുന്നുണ്ട്. കുട്ടികളെ സമയം ശരിയായി വിനിയോഗിക്കുവാനും അത് അവരുടെ ഭാവിക്ക് പ്രയോജനപ്രദമാക്കുന്നതിനുമാണ് ഇതെല്ലാം ചെയ്യുന്നത്. സമുദായസംഘടനകൾ കുട്ടികളെ വേദപഠനക്ലാസുകൾ നടത്തി പ്രോൽസാഹിപ്പിക്കുന്നുണ്ട്. വ്യക്തിത്വവികസനം എന്ന പേരിൽ ചില ലൗകിക പഠന സമ്പ്രദായങ്ങളും നിലവിലുണ്ട്. ഇവ എല്ലാം അഭിനന്ദനം അർഹിക്കുന്നതാണ് എന്ന് ആദ്യം തന്നെ പറയട്ടെ. എന്നാൽ കുട്ടികളോടുള്ള മാതാപിതാക്കളുടെ ഉത്തരവാദിത്വം വലുതാണ് എന്ന് വിശുദ്ധ ബൈബിൾ വായിച്ചാൽ മനസിലാകും. ബാല്യത്തിൽ നാം കുട്ടികളെ പഠിപ്പിക്കുന്നത് അവരുടെ മനസിൽ എന്നും മായാതെ കിടക്കും. അതുകൊണ്ടാണ് തിരുവെഴുത്തിൽ ബാലൻ നടക്കേണ്ടുന്ന വഴിയിൽ അവനെ അഭ്യസിപ്പിക്ക വ്യദ്ധനായാലും അവൻ അതു വിട്ടു മാറുകയില്ല എന്ന് പറഞ്ഞിരിക്കുന്നത്.

ഇന്ന് സമൂഹത്തിൽ കാണുന്ന എല്ലാ ദുഷ്ക്രിയകൾക്കും കാരണം മാതാപിതാക്കൾ കുട്ടികളെ നേർവഴിക്ക് നടത്താതിരുന്നതുകൊണ്ടാണ് എന്ന് പറയുമ്പോൾ അത് വാസ്തവമാണ്. മാതാപിതാക്കളും മക്കളും തമ്മിലുള്ള ബന്ധം ഇന്ന് പണ്ടുണ്ടായിരുന്നതുപോലെ അല്ല. വെറും യാത്രികമായ ഒന്നായി പല കുടുംബങ്ങളിലും തീർന്നിരിക്കുന്നതായി കാണാം. ചിലർ സാമ്പത്തിക ഭദ്രതക്ക് മുൻതൂക്കം കൊടുക്കുന്നു. അവരുടെ വിചാരം സാമ്പത്തിക പരാധീനതയാണ് എല്ലാ പ്രശ്നങ്ങൾക്കും കാരണം എന്നാണ്. ആ വിലയിരുത്തൽ തികച്ചും തെറ്റാണ്. അടിസ്ഥാന

നപരമായി എല്ലാ വ്യക്തികളും ആത്മീയ സ്വഭാവത്തിൽ വളരണമെന്നാണ് ദൈവം ആഗ്രഹിക്കുന്നത്. സത്യത്തിനും, നീതിക്കും, പരസ്പരവിശ്വാസത്തിനും, പരസ്പര സ്നേഹത്തിനും ഊന്നൽ കൊടുക്കണമെന്ന് ദൈവം കല്പിച്ചിരിക്കുന്നു. നിയമലംഘനത്തിന് ശിക്ഷയുണ്ടെന്നും അത് ഏതുവിധത്തിലായിരിക്കുമെന്നും കുട്ടികളെ ബോധ്യപ്പെടുത്തണം. ദൈവം ആദ്യം യെഹൂദ പിതാക്കന്മാർക്ക് പത്തു കല്പനകൾ നൽകി മാതാപിതാക്കളോട് അതു എപ്പോഴും കുട്ടികളെ പഠിപ്പിക്കണമെന്നാണ് ദൈവം ആജ്ഞാപിച്ചിരുന്നത്. ദൈവകല്പനകൾ അനുസരിക്കേണ്ടതിന്റെ പ്രാധാന്യം പലരും ഇന്ന് വിസ്മരിച്ചിരിക്കുകയാണ്.

വിദ്യാഭ്യാസത്തിന് പോകുന്ന കുട്ടികൾ മറ്റു കുട്ടികളുമായി ഇടപെടുന്നു. അവരുടെ സംസാരവും പെരുമാറ്റവും കണ്ടു പഠിക്കും. അനുകരിക്കുവാനുള്ള താല്പര്യം കുട്ടികളിൽ ഏറും. അതുകൊണ്ട് എല്ലാ കുട്ടികളും ഒരേ നിലവാരത്തിൽ ആകേണ്ടതിന്, നല്ല സമൂഹം വാർത്തെടുക്കേണ്ടതിന് കൂട്ടായ പരിശ്രമം ആവശ്യമാണ്. മറ്റുള്ളവരുമായി ശരിയായി സംസാരിക്കുന്നതിനും പെരുമാറുന്നതിനും ശരിയായ അറിവ് ആവശ്യമാണ്. ലൗകിക മനുഷ്യർ സംസ്കാരമെന്ന് പറയുന്നത് ഇതിനെയാണ്. എന്നാൽ നമ്മുടെ അറിവ് വിഭിന്നമായതുകൊണ്ടാണ് നമ്മിൽ വ്യത്യസ്തമായ സ്വഭാവവും സംസ്കാരവുമുള്ളത്. ഞാൻ നേരത്തെ സൂചിപ്പിച്ചതുപോലെ നമ്മളെല്ലാവരും ദൈവികസ്വഭാവത്തിലേക്ക് ഉയരണം. എല്ലാവരും ദൈവത്തിന്റെ സന്തതികളാണ്. അതുകൊണ്ട് ദൈവത്തിന്റെ അരുളപ്പാടുകളനുസരിച്ച് വേണം നാം കാര്യങ്ങൾ ഗ്രഹിക്കുവാനും അന്തിമ തീർപ്പിലെത്തുവാനും.

എല്ലാവരിലും ദൈവം ആത്മാവിനെ നല്കിയിരിക്കുന്നതുകൊണ്ട് നാം ആ ആത്മാവിനെ കുറിച്ച് ചിന്തിക്കുകയും ആത്മാവിനെ നമ്മുടെ ഉള്ളിൽ വിശുദ്ധമായി സൂക്ഷിക്കുകയും വേണം. ദൈവഭയത്തിലും ദൈവത്തോടുള്ള ബന്ധത്തിലും നാം ജീവിക്കുകയാണെങ്കിൽ പാപചിന്ത നമ്മിൽ വരാതിരിക്കും. അതിന് ദൈവത്തിന്റെ വചനം നമ്മുടെ ഉള്ളിൽ എപ്പോഴും സൂക്ഷിക്കണം. അനീതിയുള്ള വഴിയിൽ സഞ്ചരിക്കുന്നതിനുള്ള പ്രലോഭനം ഇവിടെ നമുക്കുണ്ടാകും. പക്ഷെ ആത്മാർത്ഥതയും സത്യസന്ധതയും നാം മുറുകെ പിടിക്കണം. ദൈവത്തെ അനുസരിച്ചു ജീവിക്കുന്നവർക്ക് മാത്രമേ സന്തോഷവും സമാധാനവും അനുഭവിക്കുവാൻ കഴിയൂ.



ആരാണ് സ്നാനം ഏല്ക്കേണ്ടത്?

J.C. ചോട്ട്

ഇന്ന് പണ്ടുണ്ടായിരുന്നവരേക്കാളധികം പേർ സ്നാനം അനിവാര്യമാണെന്ന് വിശ്വസിക്കുന്നുണ്ട്. സ്നാനം കർത്താവ് കൽപിച്ചിട്ടുള്ളതും മനുഷ്യർ അനുസരിക്കേണ്ടതുമാണ്. ദൈവേഷ്ടം മനസ്സിലാക്കി പ്രവർത്തിക്കേണ്ടവരാണ് നാമെല്ലാവരും. പക്ഷെ പലരേയും ലോകത്തിന്റെ ബുദ്ധിയിൽ നിന്നുരുത്തിരിഞ്ഞുവന്ന ആശയങ്ങൾ ദൈവകല്പനകളിൽനിന്നും അകറ്റിനിർത്തിയിരിക്കുകയാണ്. സ്നാനം എന്ന വിലയേറിയ കല്പനയിലും അതു സംഭവിച്ചിരിക്കുകയാണ്. ബൈബിൾ പല ഭാഷകളിലേക്ക് തർജ്ജിമ ചെയ്തതുകൊണ്ടും മനുഷ്യർ അതിനെ വിവധ രീതികളിൽ വ്യാഖ്യാനിച്ചിരിക്കുന്നതുകൊണ്ടും ആളുകൾ യഥാർത്ഥരീതിയിൽ അതു സ്വീകരിക്കാതിരിക്കുകയും അതിന്റെ ദൈവികഫലം ലഭിക്കാതെ പോകുകയും ചെയ്യുന്നു. അപ്പൊസ്തലപ്രവർത്തികൾ വായിച്ചാൽ ചുരുങ്ങിയത് പതിനൊന്ന് പരിവർത്തനങ്ങൾ സംഭവിച്ചതു കാണാം.

ക്രിസ്തുവിൽ വിശ്വസിച്ചു അവന്റെ വചനം അനുസരിച്ചവരാണ് അവിടെ പറഞ്ഞിരിക്കുന്നത്. അപ്പൊസ്തലന്മാരെ യേശു പഠിപ്പിച്ചവരും പരിശുദ്ധാത്മാവ് അവരെ ദൈവശ്വാസിയുമായി സകല സത്യത്തിലും നയിച്ചവരുമായിരുന്നു. വ്യക്തികളും കുടുംബങ്ങളായും ദൈവകല്പനകൾ അനുസരിച്ചവരായിട്ടുണ്ട്. ബൈബിളിൽ പറഞ്ഞിട്ടില്ലാത്ത രീതികളിൽ ആളുകൾ സ്നാനം കൊടുക്കുന്നുണ്ട്. പക്ഷെ ദൈവം അംഗീകരിക്കുന്നത് അവന്റെ കല്പനപ്രകാരമുള്ള സ്നാനമാണ് എന്ന് പ്രത്യേകം എടുത്തു പറയട്ടെ.

ചില വിഭാഗക്കാർ ശിശുക്കൾക്ക് ജ്ഞാനസ്നാനം അല്ലെങ്കിൽ മാമോദീസ എന്ന പേരിൽ സ്നാനം കൊടുക്കുന്നുണ്ട്. അതിനു അവർക്ക് ധാരാളം ന്യായീകരണങ്ങളുണ്ട്. എന്നാൽ മുഖ്യമായ കാര്യം എന്തെന്നാൽ അതിന് ദൈവികമായ അധികാരം ഇല്ല എന്നതാണ്. മനുഷ്യരുടെ സമ്പ്രദായങ്ങൾ ദൈവം സ്വീകരിക്കയില്ല. ശിശുക്കളിലേക്ക് പാപം പാരമ്പര്യമായി വരുന്നു എന്ന തെറ്റായ ധാരണ കൊണ്ടാണ് അവർ അതു ചെയ്യുന്നത്. എന്നാൽ തിരുവചനത്തിൽ അപ്പൻ പാപം ചെയ്താൽ അത് മക്കളിൽ വരുന്നില്ല എന്നു ദൈവം



നിങ്ങളുടെ ഹൃദയം

കഠിനമാകരുതു

കെയിത്ത് ഹീൻഡ്സ്

സഭക്കകത്തായാലും പുറത്തായാലും മനുഷ്യൻ നേരിടുന്ന വ്യക്തിപരമായ ഒരു പ്രശ്നം അവന്റെ ഹൃദയ കാഠിന്യമാണ്. കാരണം എന്തായാലും അവന്റെ ദൃഷ്ടിവശം വലുതു തന്നെയാണ്. അധർമ്മമുള്ള ലോകത്തിലാണ് നാം ജീവിക്കുന്നതു. ഹൃദയ നൈർമ്മല്യത്തിനു പലതും കൈവരിക്കാൻ സാധിക്കും ഹൃദയ കാഠിന്യം കൊണ്ടു പലതും നഷ്ടമാക്കുകയേ ഉള്ളൂ. ദൈവത്തിനു തങ്ങളെത്തന്നെ പൂർണ്ണമായി സമർപ്പിക്കുന്നതിൽ പരാജയപ്പെടുന്നവരാണിവർ. പാറ പോലെ ഉറച്ച ഹൃദയത്തിനകത്തേക്കു മറ്റൊന്നും പ്രവേശിക്കയില്ല എന്നതു വാസ്തവമാണ്.

ദൈവ ജനമായിരുന്ന ഇസ്രായേൽ ദൈവത്തെ വിട്ടു മിസ്രയീമിൽ ഫറവോൻ രാജാവിന്റെ കീഴിൽ അടിമകളായി ജീവിച്ചിരുന്നപ്പോൾ ദൈവം ഫറവോന്റെ ഹൃദയത്തെ കഠിനമാക്കി (പുറപ്പാട് 4: 21 8:15). ദൈവത്തിന്റെ ആവശ്യം അവൻ നിരാകരിച്ചതുകൊണ്ടാണ് അങ്ങനെ സംഭവിച്ചതു. ദൈവജനമായ ഇസ്രായേലിനെ ദൈവത്തെ ആരാധിക്കാൻ വിട്ടയക്കണമെന്ന ആവശ്യത്തെയാണ് ഫറവോൻ തള്ളികളഞ്ഞതു. കഠിനമാക്കുക എന്നതു അർത്ഥമാക്കുന്നതു ഒരാളുടെ ഉള്ളിൽ, മനസ് അഥവാ നിരുപണത്തെ സ്വന്ത നിലപാടിൽ തന്നെ ഉറപ്പിക്കുക എന്നതാണ്. അതു തന്റെ ആത്മീയ കാഴ്ചപ്പാടായാലും അതിനപ്പുറം ചിന്തിക്കാനോ പ്രവർത്തിക്കാനോ തയ്യാറാവാതിരിക്കുന്നു. ഫറവോനെ പോലെ വഴങ്ങാത്ത ഹൃദയമുള്ളവർ ധാരാളമുണ്ട്. പാപത്തിൽ തുടർച്ചയായി ജീവിക്കുന്നവർ തങ്ങളുടെ ഹൃദ



യത്തെ ദൃഢമാക്കി വെച്ചിരിക്കുകയാണ്. “നിങ്ങൾ ആരും പാപത്തിന്റെ ചതിയാൽ കഠിനപ്പെടാതിരിക്കേതിനു ഇന്നു’ എന്നു പറയുന്നേടത്തോളം നാൾ തോറും അന്യോന്യം പ്രബോധിപ്പിച്ചുകൊൾവിൻ (എബ്രായർ 3:13). ഈ സന്ദർഭത്തിൽ തന്നെ ലേഖകൻ “നിങ്ങൾ ഹൃദയം കഠിനമാക്കരുതു എന്നു മൂന്നു പ്രാവശ്യം മുന്നറിയിക്കുന്നുണ്ട്. അപ്പോൾ അതിന്റെ പ്രാധാന്യം നാം ശ്രദ്ധിക്കണം (എബ്രായർ 3:8-15; 4:7). ഹൃദയ കാഠിന്യം എന്തുകൊണ്ടുണ്ടാവുന്നു? അതിന്റെ വിവിധ വശങ്ങൾ ഏവ? പ്രതിവിധി അഥവാ പരിഹാരം എന്തു എന്നു പരിശോധിക്കണം.

ഹൃദയം കഠിനപ്പെട്ട ഉദാഹരണങ്ങൾ

1. സുവിശേഷം അനുസരിക്കാതിരിക്കുന്നവരുടെ ഹൃദയം കഠിനപ്പെട്ടുപോകും. സുവിശേഷ പ്രസംഗങ്ങൾ വളരെ പ്രാവശ്യം കേട്ടിട്ടും അനുസരിക്കാതിരിക്കുന്നവർ ഉണ്ട്. എന്തുകൊണ്ടാണെന്നു അതിശയം തോന്നും. അവർ കേൾക്കുന്നതു ശ്രദ്ധിക്കുന്നുണ്ടോ എന്നു പോലും സംശയിക്കേണ്ടിവരും. കേൾക്കുവാൻ മാത്രം അവർ തങ്ങളെ ഏല്പിച്ചു കൊടുക്കും. പക്ഷെ അതുമായി അവരുടെ ജീവിതത്തിനു മാതൃകാ ബന്ധവുമില്ലാത്ത പോലെയാണ് അവരുടെ പ്രവൃത്തി. പിന്നെന്തിനാണ് അവർ ഈ സന്ദേശം കേൾക്കുന്നതു എന്നു മനസിലാക്കുന്നില്ല. മറുത്തു നില്ക്കയും മത്സരിക്കയും ചെയ്യുന്നവരുടെ ഹൃദയം പാറപോലെ ഉറച്ചിരിക്കുന്നു.

2. അധർമ്മത്തിലേക്കു ചിലർ തിരിയുന്നു. അവർ ദുർന്നടപ്പിൽ ജീവിച്ചു കഴിയുമ്പോൾ അവരുടെ ഹൃദയം കഠിനപ്പെടും. പരസ്യാരാധനയിൽ അവർ ഒരു പക്ഷെ പങ്കു ചേരാം. രഹസ്യമായി ദുർന്നടപ്പ് ആചരിക്കുന്നവരുണ്ട്. മദ്യപാനമോ, വെറിക്കുത്തോ എന്തു തന്നെ യായാലും അതിൽ മുഴുകി പോയാൽ അവരുടെ നിരൂപണത്തിനു വലിയ വ്യത്യാസം വരുന്നില്ല. പാപം കണ്ടു പിടിക്കപ്പെടുമ്പോൾ നമുക്കു അത്ഭുതം തോന്നും. അങ്ങനെയുള്ള ആളുകളെ കുറിച്ച് അപ്പോസ്തലനായ പൗലോസ് പറയുന്നതു: ദൈവ പ്രിയമില്ലാതെ ഭോഗപ്രിയരായി ഭക്തിയുടെ വേഷം ധരിച്ചു അതിന്റെ ശക്തി തൃജിക്കുന്നവരുമായിരിക്കും (2തിമൊഥെയോസ് 3:5). അവർ ചെയ്ത കുറ്റത്തെ കുറിച്ചു അവർക്കു യാതൊരു ബോധവുമില്ലാതെയാണ് അവർ ജീവിക്കുന്നതു.

3. ഉപേക്ഷ എന്ന പാപം ചെയ്തു തങ്ങളുടെ ഹൃദയം കഠിനമാക്കുന്നവർ ഉണ്ട്. നന്മ ചെയ്യാനറിഞ്ഞിട്ടും അതു ചെയ്യാത്തവനു അതു പാപമത്രേ. ഉപേക്ഷ വിചാരിക്കുന്നതു ദൈവീക കാര്യമാണെങ്കിൽ അത്രേ ഗൗരവമാണെന്നു തിരിച്ചറിയുക. സഭായോഗം മുടക്കുക എന്നതു ഉപേക്ഷ വിചാരിക്കുന്ന ഒന്നാണ്. ദൈവ കല്പനയെ സ്നേഹിച്ച് അനുസരിക്കുന്നവർ അതു മുടക്കുകയില്ല. ക്രിസ്തു വിനോദുള്ള കുട്ടായ്മയാണ് അവർ ഉപേക്ഷിക്കുന്നത്. ദൈവത്തിനു കൊടുക്കേണ്ട പുകഴ്ച്ച, ധർമ്മശേഖരം എന്നിവയും അവർ ഉപേക്ഷിക്കുന്നു. സൽപ്രവൃത്തിചെയ്യുവാനുള്ള അവസരം ലഭിച്ചിട്ടു അതു ചെയ്യാതിരിക്കുന്നതും ഉപേക്ഷയാണ്. മറ്റു പാപങ്ങളെ പോലെ തന്നെ പാപമായി ദൈവം ഇതിനേയും കണക്കിടും. വചനം കേൾക്കുന്നവർ മാത്രം ആയിരിക്കാതെ അതു അങ്ങനെ തന്നെ ചെയ്യുന്നവർ ആയിരിക്കണം (യാക്കോബ് 1:22).

ഹൃദയ കാഠിന്യത്തിന്റെ കാരണം.

ഒരാളുടെ ഹൃദയം കാഠിന്യമാകുന്നതിന്റെ കാരണം വളരെ വ്യക്തമായിത്തന്നെ വിശുദ്ധ വേദപുസ്തകം വെളിപ്പെടുത്തുന്നുണ്ട്. പാപത്തിന്റെ വഞ്ചനയാലാണ് ഹൃദയം കഠിനമായി തീരുന്നത് (എബ്രായർ 3:13). ക്രിസ്ത്യാനികളായി തീർന്നാലും പാപം മനുഷ്യരെ വഞ്ചിക്കും. ചതി മോഹങ്ങളാൽ നാം നമ്മുടെ ഹൃദയത്തെ കഠിനപ്പെടുത്തുവാൻ അനുവദിക്കരുതു. പഴയ സ്വഭാവം എന്നു പറയുന്നതു ക്രിസ്ത്യാനിയായി തീരുന്നതിനു മുൻപുണ്ടായിരുന്ന സ്വഭാവമാണ്. അതു നീക്കി കളഞ്ഞു പുതിയ മനുഷ്യനെ, അഥവാ പുതിയ സ്വഭാവത്തെ നാം ധരിക്കണം.

നിറവേറ്റാൻ കഴിയാത്ത വാഗ്ദാനങ്ങളാണ് പാപം നല്കുന്നത്. അതുകൊണ്ടാണ് അതു നമ്മെ ചതിക്കുന്നത്. അതു നല്കുന്നതെന്തായാലും അതു പെട്ടെന്നു വാടിപോകുന്നു. താല്ക്കാലിക നേട്ടത്തിനോ സുഖത്തിനോ വേണ്ടി ചെയ്യുന്ന എന്തിനേയും നാം പിന്നീട് ന്യായീകരിക്കാൻ ശ്രമിക്കും. “അതത്രവലിയ തെറ്റൊന്നുമല്ല” ഞാൻ മാത്രമല്ല അങ്ങനെ ചെയ്യുന്നത്” അവൻ കാരണമാണ്, അവളാണ് കാരണം” എന്നെല്ലാം പറഞ്ഞു കേൾക്കാറുണ്ട്. “ഞാൻ ആർക്കും ഒരു നഷ്ടവും അതുമൂലം വരുത്തുന്നില്ല” എന്നും പറഞ്ഞു കേൾക്കാറുണ്ട്. വളരെക്കാലം ഇങ്ങനെ ജീവിച്ചു കഴിയുമ്പോൾ ആ

വ്യക്തിയുടെ ഹൃദയം വല്ലാതെ കഠിനപ്പെട്ടുപോകും.

പ്രതിരോധവും പ്രതിവിധിയും

1. അന്യോന്യം പ്രബോധനം. ഹൃദയം കഠിനപ്പെടാതിരിക്കേണ്ടതിനുള്ള പ്രതിവിധിയായി എബ്രായ ലേഖകൻ പറയുന്നതു ഇതാണ് (എബ്രായർ 3:13). സഹോദരന്റെ ആത്മിക ഉയർച്ചയെ നാം കണക്കിലെടുക്കണം (എബ്രായർ 10:24). സ്നേഹത്തിലും സൽപ്രവൃത്തിയിലും നാം മുമ്പന്മാർ ആകണം. തെറ്റിപ്പോകുന്നവരെ സൗമ്യതയുടെ ആത്മാവിൽ യഥാസ്ഥാനപ്പെടുത്തുവിൻ എന്നു കല്പിച്ചിരിക്കുന്നു (ഗലാത്യർ 6:1).



ഇന്നു ആവശ്യമായ പ്രസംഗ രീതി ലിയോ ബോൾസ്

മതപരമായ പ്രസംഗങ്ങൾ കാലാകാലമായി നടക്കുന്നുണ്ട്. സുവിശേഷ പ്രസംഗങ്ങളും ഒട്ടും കുറവല്ല. ആളുകളുടെ അഭിരുചിക്കനുസരിച്ച് പ്രസംഗിക്കുന്നവരുണ്ട് ആളുകളെ ആകർഷിക്കുക, പ്രീതിപ്പെടുത്തുക എന്ന ഉദ്ദേശമാണ് അവർക്കുള്ളത്. കാലം മാറുന്നതനുസരിച്ചു അവർ പ്രസംഗരീതിക്കും വ്യത്യാസം വരുത്തുന്നു. എന്നാൽ നമ്മുടെ ഈ കാലയളവിൽ ഏതു തരത്തിലുള്ള പ്രസംഗമാണ് മനുഷ്യർക്കാവശ്യം? യേശുക്രിസ്തുവും അപ്പൊസ്തലന്മാരും ലോകത്തോടു പ്രസംഗിച്ച രീതിയിലുള്ള പ്രസംഗമാണ് ആവശ്യം. പുതിയ നിയമത്തിൽ രേഖപ്പെടുത്തിയിരിക്കുന്ന പ്രസംഗങ്ങളാണ് ഒന്നാം നൂറ്റാണ്ടിലെ കർത്താവിന്റെ സഭകളെ സഹായിച്ചു വന്നതും അവരെ സ്ഥിരപ്പെടുത്തിയിരുന്നതും. ഏതു രാജ്യത്തിലും പട്ടണങ്ങളിലും ഗ്രാമങ്ങളിലും നടത്തിയ പ്രസംഗ ഫലമായി അവിടെയെല്ലാം സഭകൾ ആരംഭിച്ചു. അവർ പുതിയനിയമത്തിൽ നല്കപ്പെട്ട നിർദ്ദേശങ്ങൾ അനുസരിച്ചാണ് വളർന്നതും നിറവേറപ്പെട്ടതും. അവരുടെ സഹായി പുതിയ നിയമോപദേശങ്ങൾ മാത്രമായിരുന്നു.

അവരെല്ലാം അതിൽ വിജയിക്കയും ചെയ്തിരുന്നു.

അതേ പ്രസംഗങ്ങൾ ഇന്നും നടത്തിയാൽ ഭൂമിയിൽ എവിടെ യായാലും ശരി അവിടെ നിർമ്മലമായ കർത്താവിന്റെ സഭ ആരംഭിക്കും. ഭൂമിയിലെ സഭയുടെ ദൗത്യം ദൈവം വെളിപ്പെടുത്തിയിരിക്കുന്നതു നിറവേറ്റുവാൻ മറ്റു മാർഗ്ഗങ്ങൾ ഒന്നുമില്ല. ദൈവ നിർദ്ദേശങ്ങളെ മാനിക്കുമ്പോഴാണ്, നാം ദൈവത്തിനു മഹത്വം കൊടുക്കുന്നതു. പ്രാരംഭത്തിൽ സഭകൾ കർത്താവിന്റെ വചനത്തിൽ നില നിന്നു. അതുകൊണ്ടു അവർ വളർന്നു. പിതാവു നടത്താതെ തെവേരോടെ പിഴുതു കളയും എന്നോർക്കുക. പരിശുദ്ധാത്മാവിനാൽ സകല സത്യത്തിലും വഴി നടത്തപ്പെട്ട അപ്പോസ്തലന്മാരുടെ പ്രസംഗങ്ങൾ ദൈവ ശ്വാസിയവും സത്യവുമായിരുന്നു. അതിന്റെ ശക്തി ക്ഷയിക്കുന്നതു അതിനു മാറ്റം വരുത്തുമ്പോഴാണ്. തികവുള്ള വചനത്തെ തികവുള്ളതായി കാണുകയാണ് വേണ്ടതു. ദിവ്യശക്തി ഉൾക്കൊണ്ടിരിക്കുന്ന നിയമത്തെ കാണുന്ന രീതിയിലാണ് ആളുകൾ പരാജയപ്പെടുന്നത്. ഇന്നും നമ്മുടെ ജീവനും ഭക്തിക്കും വേണ്ടുന്നതു ഒക്കെയും വചനത്തിൽ വെളിപ്പെടുത്തിയിട്ടുണ്ട്. നാം അതു വായിച്ചു ഗ്രഹിക്കണം (2പത്രോസ് 1:3).

പരസ്യപ്രസംഗമായാലും പരസ്യ ഉപദേശമായാലും അവ വ്യക്തവും ക്രിയാത്മകവും നേരിട്ടുള്ളതും വചനാനുസൃതവുമായിരിക്കണം. എങ്കിലേ ജനങ്ങൾക്കു അതു കൊണ്ടു പ്രയോജനപ്പെടുകയുള്ളൂ. താഴ്മയോടും ദയവോടും ദൈവ കൃപയോടും കൂടെ ദൈവ സത്യത്തിനു ആദരവു പുലർത്തിവേണം പ്രസംഗവും ഉപദേശവും നടത്തുവാൻ. കാപട്യമുള്ള ആർക്കും ദൈവിക സത്യം അങ്ങനെ തന്നെ പറയുവാൻ സാദ്ധ്യമല്ല. യഥാർത്ഥ സുവിശേഷ പ്രസംഗം ശക്തവും സ്വാധീനിക്കത്തക്കതും ആയിരിക്കും. ദൈവ വചനത്തോടു ഉദാര സമീപനമോ നിഷേധ സ്വഭാവമോ കാണിക്കുന്നവർക്കു ഒരു കാലത്തും സുവിശേഷത്തിന്റെ ഫലം കാണിച്ചു കൊടുക്കാൻ കഴിയുകയില്ല. ദൈവത്തിനു കീഴ്പ്പെട്ടുകൊണ്ടു ദൈവ വചനത്തോടു താഴ്മ ധരിച്ചു സുവിശേഷ പ്രസംഗം നടത്തുന്നവർ വിജയിച്ചിട്ടുണ്ട്. പെട്ടെന്നു വലിയ പരിവർത്തനം നടന്നില്ലെന്നുവന്നേക്കും. എങ്കിലും സത്യത്തെ സ്നേഹിക്കുന്നവരിൽ അതു ഫലം പുറപ്പെടുവിക്കുക തന്നെ ചെയ്യും. നഷ്ടപ്പെട്ടവർക്കു രക്ഷയും വിശു

ലാന്മാർക്കു ആത്മീക വർദ്ധനയും വരുത്തുന്നതു യാഥാർത്ഥ സുവിശേഷ പ്രസംഗത്തിന്റെ ഫലമാണ്.

പുതിയ നിയമത്തിലെ ലളിതമായ സത്യങ്ങൾ പ്രസംഗിക്കുക എന്നതായിരിക്കണം ക്രിസ്തുവിന്റെ സഭകളുടെ ലക്ഷ്യം. ലോകത്തിനോ സഭകൾക്കോ ഇന്നു വൈകാരിക മനോഭാവം നോക്കി പ്രസംഗിക്കേണ്ട ആവശ്യമില്ല. പ്രസംഗം നേരിട്ടുള്ളതും കേൾവികാരുടെ ആവശ്യങ്ങൾ നിറവേറ്റുന്നതും ആയിരിക്കണം. ലോകത്തിൽ പ്രസിദ്ധി യാർജ്ജിച്ചവരുടേയോ അറിയപ്പെടുന്നവരുടേയോ പ്രസംഗങ്ങൾ അങ്ങനെ തന്നെ പ്രസംഗിക്കുകയല്ല വേണ്ടതു. ക്രൂശിന്റെ മറവിൽ നിന്നു കൊണ്ടായിരിക്കണം സുവിശേഷകൻ പ്രസംഗിക്കേണ്ടത്. പുതിയ നിയമത്തിലുള്ള കല്പനകളും ഉപദേശങ്ങളും ഒരു പ്രാസംഗികൻ പ്രസംഗിക്കുമ്പോൾ അതു അയാളുടെ ഹൃദയത്തിൽ നിന്നും ജീവിതത്തിൽ നിന്നും വരണം. ആധുനിക മനുഷ്യന്റെ ചിന്തകൾക്കനുസരിച്ചു ശാസ്ത്രീയമായോ മറ്റേതെങ്കിലുമോ വ്യത്യാസം വരുത്തി പ്രസംഗിക്കേണ്ടതില്ല. ആളുകളെ ഇളക്കുന്നതിനോ, ഉണർത്തുന്നതിനോ ബൈബിളിനു പുറത്തേക്കു പോകരുതെന്നർത്ഥം. ഇത്തരം ശ്രമങ്ങൾ കൊണ്ടു ആരെയും പരിവർത്തനത്തിലേക്കു നയിക്കാൻ സാധ്യമല്ല. ആരെയും മാനസാന്തരപ്പെടുത്താനും കഴിയുകയല്ല. കാരണം ദൈവത്തിന്റെ മനസിനേക്കാൾ കൂടുതൽ മനുഷ്യ മനസ് അറിയാകുന്നതു ആർക്കാണ്? ശാസന, ഗുണീകരണം, നീതീയിലെ അഭ്യാസം എന്നിവ കൂടെ ഉൾപ്പെടുത്തിയിരിക്കണം പ്രസംഗം.

പ്രസംഗം ലളിതവും നേരിട്ടുള്ളതും മാത്രം ആയിരുന്നാൽ പോരാ. അതു ശാസനത്തിനും പ്രബോധനത്തിനും നീതീയിലെ അഭ്യാസത്തിനും ഗുണീകരണത്തിനും ഉപയുക്തമാകണം. സുവിശേഷകൻ സമയത്തിലും അസമയത്തിലും വചനം പ്രസംഗിക്കണം. ദീർഘ ക്ഷമയോടുകൂടി ഉപദേശിക്കണം (2തിമൊഥെയോസ് 4:2). ഉപദേഷ്ടാവ് തന്റെ ജീവിതത്തെ വചനത്തിലേക്കു ചുരുക്കണം. അങ്ങനെയായാൽ മാത്രമേ കേൾക്കുന്നവരെ വചനത്തിലേക്കു തിരിക്കുവാൻ കഴിയുകയുള്ളൂ. സത്യത്തിൽ ഒരുങ്ങിയ ജീവിതമായിരിക്കണം പ്രസംഗകന്റേത് എന്നർത്ഥം. പുതിയ നിയമത്തിൽ എങ്ങനെ സുവിശേഷം പ്രസംഗിച്ചുവോ അതുപോലെത്തന്നെ ഇന്നും പ്രസം

ഗിക്കണം. പാപത്തെശാസിക്കുവാൻ ഒരു ഉപദേഷ്ടാവിനോ സുവിശേഷകനോ കഴിയുന്നില്ലെങ്കിൽ അയാൾ സുവിശേഷപ്രസംഗത്തിനു യോഗ്യനല്ല. സ്നേഹത്തോടും സൗമ്യതയോടും കൂടെവേണം അതു ചെയ്യാൻ. സുവിശേഷത്തിന്റെ ശക്തി ആളുകളിൽ പ്രകടമാകണമെങ്കിൽ തുറന്ന ശാസനയോടെ അതു ചെയ്യണം (പ്രവൃത്തി 2:87).

സഭയിലായാലും പുറത്തായാലും ജനങ്ങളിലുള്ള ദുഷ്ടത നീങ്ങിപ്പോകണമെന്നാണല്ലോ ദൈവം ആഗ്രഹിക്കുന്നത്. ലോകത്തിന്റെ പാപം ചുമക്കുന്ന കുഞ്ഞാടിന്റെയടുക്കൽ ആളുകൾ എത്തിയാലേ അവരുടെ ഭാരം ലഘൂകരിക്കുകയുള്ളൂ. വ്യക്തിപരമായ വിശുദ്ധിയും ഭക്തിയും നാം നമ്മിൽ വളർത്തിയെടുക്കണം. സഭയിലെ അംഗങ്ങൾക്കെല്ലാം ലഭിക്കുന്ന അവസരത്തിനോത്തു കർത്താവിനെ സേവിക്കേണ്ടവരാണ്. അതിനു അവർ കർത്താവിന്റെ വചന പരിജ്ഞാനമുള്ളവരാകണം. പ്രവർത്തനത്തിനു വേണ്ട ധനസഹായത്തിനു ഉദാരപൂർവ്വമായ ധർമ്മ ശേഖരം ഉണ്ടാകണം. ഒരു സുവിശേഷകനും ഇതു ഇടവകയെ പഠിപ്പിക്കുവാൻ മടിക്കാണിക്കുകയില്ല. നിങ്ങളുടെ വിളവെടുപ്പിന്റെ ആദ്യഫലം കൊണ്ടു ദൈവത്തെ ആദരിക്കുവാൻ ദൈവം പറഞ്ഞിട്ടുണ്ട് (സദൃശവാക്യങ്ങൾ 3:9).



ധാരാളം ആളുകൾ പോകാൻ ആഗ്രഹിക്കുന്ന സ്ഥലം

ഫ്രാൻസിസ് ഡേവിഡ്

അനേകം ആളുകൾ പോകുവാൻ ഇഷ്ടപ്പെടുന്ന ഒരു സ്ഥലമുണ്ട്. ഒരു പക്ഷെ നിങ്ങളും അവിടെ പോകുവാൻ വെമ്പൽ കൊള്ളുന്നുണ്ടാകും. ഒന്നു തുറന്നു പറയട്ടേ, ഞാനും അവിടെ പോകുവാൻ താല്പര്യപ്പെടുന്ന വ്യക്തിയാണ്. മനോഹരദൃശ്യങ്ങളുള്ള രാജ്യങ്ങളിൽ സന്ദർശനം നടത്തുന്നവരുണ്ട്. ചിലർക്കു അമേരിക്കയിൽ പോകണമെന്നുണ്ട്. ഇംഗ്ലണ്ടിലും, ന്യൂസിലണ്ടിലും, സ്വിറ്റ്സർലണ്ടിലും പോയി താമസിക്കുവാൻ കൊതിക്കുന്നവരുമുണ്ട്. ഇത്തരം ഭംഗിയുള്ള രാജ്യങ്ങളിൽ പോയി സ്ഥിരതാമസമോ ജോലിയോ അന്വേ

ഷിക്കുന്നവരുണ്ട്. പല കാരണങ്ങൾ കൊണ്ടാണ് ആളുകൾ ഇങ്ങനെ ചിന്തിക്കുന്നത്.

സ്വർഗ്ഗം എന്ന ഒരു മനോഹരമായ സ്ഥാനത്തെ ബൈബിൾ നമുക്കു പരിചയപ്പെടുത്തുന്നുണ്ട്. നമ്മുടെ സങ്കല്പത്തിനതീതമായുള്ള ഒരു സ്ഥലമാണത്. ഇതിന്റെ നിർമ്മിതാവ് നമ്മുടെ സർവ്വ ശക്തനായ ദൈവമാണ്. തിരുവെഴുത്തിൽ അതു വെളിപ്പെടുത്തിയിട്ടുണ്ട്. “കൂടാതെയ ഞങ്ങളുടെ ഭൗമഭവനം അഴിഞ്ഞു പോയാൽ കൈപ്പണിയല്ലാത്ത നിത്യഭവനമായി ദൈവത്തിന്റെ ദാനമായൊരു കെട്ടിടം ഞങ്ങൾക്കു സ്വർഗ്ഗത്തിൽ ഉണ്ടെന്നു അറിയുന്നു. ഈ കൂടാരത്തിൽ ഞരങ്ങിക്കൊണ്ടു ഞങ്ങൾ നഗ്നരായിട്ടല്ല ഉറപ്പുള്ളവരായിരിക്കുന്നു എങ്കിൽ സ്വർഗ്ഗീയമായ ഞങ്ങളുടെ പാർപ്പിടം അതിനു മീതെ ധരിപ്പാൻ വാഞ്ചരിക്കുന്നു” (2കൊരിന്ത്യർ:1-3). സർവ്വശക്തനായ ദൈവത്താൽ നിങ്ങൾക്കുവേണ്ടി രൂപപ്പെടുത്തിയ ഒരു സ്ഥലത്തെ കുറിച്ച് ഒന്നു ചിന്തിച്ചു നോക്കുക. പരാക്രമമോ യുദ്ധമോ ഇല്ലാത്ത, സമാധാനം നിറഞ്ഞ ഒരു സ്ഥലമാണ് ദൈവം ഒരുക്കിയിരിക്കുന്നത്. ഒരിക്കലും അവസാനിക്കാത്ത ജീവിതമാണ് അവിടെ ലഭിക്കുന്നതു. ഈ ലോക ജീവിതത്തിൽ ദുഃഖവും വേദനയും സങ്കടവുമാണുള്ളതു. ദൈവമക്കൾക്കു അതില്ലാതിരിക്കാൻ കാരണം അവർ കാഴ്ചയാലല്ല, വിശ്വാസത്താൽ ജീവിക്കുന്നതുകൊണ്ടാണ് (2കൊരിന്ത്യർ 5:7).

ഇങ്ങനെ ധൈര്യപ്പെട്ട് ശരീരം വിട്ടു കർത്താവിനോടുകൂടെ വസിക്കാൻ അധികം ഇഷ്ടപ്പെടുന്നു. അതു കൊണ്ടു ശരീരത്തിൽ വസിച്ചാലും ശരീരം വിട്ടാലും ഞങ്ങൾ അവനെ പ്രസാധിപ്പിക്കുന്നവർ ആകുവാൻ അഭിമാനിക്കുന്നു. ക്ഷയിച്ചു പോകുന്ന പുറമെയുള്ള മനുഷ്യനല്ല, അകമെയുള്ള മനുഷ്യനാണ് നാൾക്കു നാൾ പുതുക്കം പ്രാപിക്കേണ്ടതു, നമ്മുടെ ആന്തരിക വ്യക്തിത്വമാണ്. ഈ ആന്തരിക മനുഷ്യനു വേണ്ടിയാണ് ദൈവം നിത്യ ഭവനം പണിതിരിക്കുന്നതു. കാണുന്നതെല്ലാം നശിച്ചുപോകുന്നതാണ്. കാണാത്തതാണ് നിത്യം. അതിനായിട്ടാണ് നാം പ്രത്യാശിക്കേണ്ടതു. ദൈവത്തോടുകൂടെ എന്നേക്കും വസിക്കുവാൻ കഴിയുന്ന ഒരു സ്ഥാനമാണ് സ്വർഗ്ഗം.

സ്വർഗ്ഗത്തെക്കുറിച്ച് അസംഖ്യം കാര്യങ്ങൾ എഴുതിയിട്ടുണ്ട്. അവ

യെല്ലാം ഈ ദേശത്തിന്റെ മാഹാത്മ്യത്തെ വർദ്ധിപ്പിക്കുന്നു. ഒന്നാം നൂറ്റാണ്ടിൽ ക്രിസ്ത്യാനിക്കുനേരെ പീഡനം വളരെ ക്രൂരമായി നടത്തിയിരുന്നു. യോഹന്നാൻ എന്ന കർത്താവിന്റെ ശിഷ്യനെ പത്തൊന്ന് ദ്വീപിലേക്കു നാടു കടത്തിയിരുന്നു. ഉപദ്രവിക്കപ്പെടുന്നവരെയും അല്ലാത്തവരെയും പ്രത്യാശയിലേക്കു നയിക്കുന്നതിനു ആശ്വാസം നൽകുന്ന ദർശനം കർത്തു ശിഷ്യനു ലഭിക്കുകയുണ്ടായി. ആ വിവരണം നമുക്കു ശ്രദ്ധിക്കാം. “സിംഹാസനത്തിൽ നിന്നും ഒരു മഹാ ശബ്ദം പറയുന്നതായി ഞാൻ കേട്ടതു: ഇതാ മനുഷ്യനോടുകൂടെ ദൈവത്തിന്റെ കൂടാരം. അവർ അവനോടു കൂടെ വസിക്കും. അവർ അവന്റെ ജനമായിരിക്കും. ദൈവം താൻ അവരുടെ ദൈവമായി അവരോടുകൂടെയിരിക്കും. അവൻ അവരുടെ കണ്ണിൽ നിന്നു കണ്ണുനീർ എല്ലാം തുടച്ചു കളയും. ഇനി മരണം ഉണ്ടാകയില്ല. ദുഃഖവും, മുറവിളിയും കഷ്ടതയും ഇനി ഉണ്ടാകയില്ല” (വെളിപ്പാട് 21:3-5). താഴോട്ടുള്ള വേദഭാഗങ്ങളിൽ സ്വർഗ്ഗത്തെ വളരെ ഭംഗിയായി വിശേഷിപ്പിച്ചിട്ടുണ്ട്.

ഈ ഭൂമിയിൽ നമ്മുടെ ജീവിതം എങ്ങനെയുണ്ട്? അതു ദൈവത്തിനു സ്വീകാര്യമാണോ? നമ്മുടെ മനസ്സിലതു മുൻതൂക്കം കൊടുത്തുകൊണ്ടാണോ നാം ജീവിക്കുന്നതു? ദൈവം ആഗ്രഹിക്കുന്നതു അവന്റെ ഇഷ്ടം ചെയ്യുവാനാണ്. സ്വർഗ്ഗത്തിൽ പ്രവേശിക്കുന്നതു അവന്റെ ഇഷ്ടം നിറവേറ്റുന്നവരാണ് (മത്തായി 7:21). നമ്മെ ജീവിക്കുവാൻ ഈ ഭൂമിയിൽ ആക്കിയതു ദൈവമാണ്. മനുക്കു ആവശ്യമുള്ളതെന്തും തരുന്നതു ദൈവമാണ്. എപ്പോൾ ഇവിടെനിന്നു പോകണമെന്നത് തീരുമാനിക്കുന്നതു അവനാണ്. നാം ചെയ്യുന്നതെല്ലാം ദൈവേഷ്ടമാണോ എന്നു നമുക്കെങ്ങനെ അറിയാം? അതിനാണ് ദൈവം തന്റെ വചനം നൽകിയിരിക്കുന്നത്. ബൈബിൾ വായിച്ചാൽ ദൈവത്തിനു ഇഷ്ടമുള്ളതും അല്ലാത്തതും നമുക്കു തിരിച്ചറിയാം. അതിനു പലരും തൂനിയാതെ അതു വ്യാഖ്യാനിക്കുന്നവരെ ആശ്രയിക്കും. വ്യാഖ്യാനികൾക്കു അവർ ശരിയായി വചനം പഠിക്കാത്തവരാണെങ്കിൽ അവർ ആളുകളെ തെറ്റിക്കും. അങ്ങനെ അവരെ അന്ധമായി പിൻപറ്റുന്നവർ വഞ്ചിതരായി തീരും. അതുകൊണ്ടു ആരെന്തൊക്കെ പറഞ്ഞാലും അങ്ങനെ തന്നെയോ എന്നു വചനത്തിൽ നിന്നു പരിശോധിക്കണം (പ്രവൃത്തി 17:1).

ഈ ലോക ജീവിതത്തിൽ പല സ്വഭാവക്കാരെയാണ് കാണപ്പെടുന്നതു സുഖവും ദുഃഖവും ഇട കലർന്നു അനുഭവപ്പെടും. എന്നാൽ സ്വർഗ്ഗത്തിൽ ആത്മീയരും എല്ലാവരും ഒരേ സ്വഭാവക്കാരും ആയിരിക്കും. ഭിന്നാഭിപ്രായങ്ങളോ പിണക്കമോ ഒന്നും അവിടെ കാണുകയില്ല. “കുഞ്ഞാടിന്റെ ജീവപുസ്തകത്തിൽ പേരെഴുതിയിരിക്കുന്നവരല്ലാതെ അശുദ്ധമായതു യാതൊന്നും ശ്ലേഷമായതും മോശമായതും പ്രവർത്തിക്കുന്ന ആരും അതിൽ കടക്കയില്ല. ജഡികശരീരത്തോടെ ആർക്കും അവിടെ പ്രവേശിക്കാവുന്നതല്ല(വെളിപ്പാട് 21:7). ഭീരുക്കൾ, അവിശ്വാസികൾ, അറൈക്കപ്പെട്ടവർ, കൂലപാതകികൾ, വ്യഭിചാരിണികൾ, വിഗ്രഹാരാധകർ, ഭോഷ്ക് പരയുന്നവർ എന്നിവർക്ക് ആർക്കും അവിടെ പ്രവേശിക്കുവാൻ കഴിയുകയില്ല. സുവിശേഷം അനുസരിക്കാത്തവർക്കും സ്വർഗത്തിൽ പ്രവേശനം ഇല്ല. അതായത്, വീണ്ടും ജനിച്ചില്ല എങ്കിൽ ആർക്കും ദൈവരാജ്യം കാൺമാൻ പോലും സാധ്യമല്ല(യോഹന്നാൻ 3:3-5).

പിതാവിനാൽ ആകർഷിക്കപ്പെട്ട്, ക്രിസ്തുവിന്റെ അടുക്കൽവന്ന് അവന്റെ ഉപദേശം കേട്ട് അനുസരിക്കണമെന്നതാണ് ദൈവത്തിന്റെ പദ്ധതി. അതുകൊണ്ടാണ് അദ്ധ്യാനിക്കുന്നവരും ഭാരം ചുമക്കുന്നവരുമായുള്ളോരേ, നിങ്ങൾ എന്റെ അടുക്കൽ വരുവിൻ, ഞാൻ നിങ്ങളെ ആശ്വസിപ്പിക്കാം എന്ന് കർത്താവ് പറഞ്ഞത്(മത്തായി 11:28). കാരണം യേശുക്രിസ്തു അല്ലാതെ മറ്റൊരു രക്ഷകനില്ല(പ്രവൃത്തികൾ 4:12). നിങ്ങൾ ഇതുവരെയും ക്രിസ്തുവിന്റെ പരിജ്ഞാനപ്രകാരം രക്ഷിക്കപ്പെട്ടില്ലെങ്കിൽ, ഇന്നു തന്നെ ക്രിസ്തുവിൽ വിശ്വസിക്കുകയും, പാപങ്ങളിൽനിന്ന് വിട്ടുതിരിഞ്ഞ്, ക്രിസ്തു ദൈവപുത്രനാണെന്ന് ഏറ്റു പറഞ്ഞു പാപമോചനത്തിനായി സ്നാനം ഏല്ക്കുകയും വേണം. കർത്താവ് നിങ്ങളെ രക്ഷിച്ച് അവന്റെ സഭയോട് ചേർക്കും. പിന്നെ നിങ്ങൾ വിശ്വസ്തമായി മരണം വരെ ദൈവത്തെ ആരാധിച്ചും സേവിച്ചും ജീവിക്കണം. പിൻമാറിപ്പോയാൽ പിന്നെ മാനസാന്തരപ്പെടുവാൻ പ്രയാസമാണ് എന്നു വചനം മുന്നറിയിക്കുന്നു. മനപ്പൂർവ്വം പാപം ചെയ്താൽ പിന്നെ പാപങ്ങൾക്ക് വേണ്ടി ഒരു യാഗവും അവശേഷിക്കുന്നില്ല എന്ന് ദൈവം നമ്മെ അറിയിച്ചിട്ടുണ്ട്.



ക്രിസ്തീയാരാധനയിൽ ഉപകരണസംഗീതം

ഉപയോഗിക്കുന്നത് തെറ്റ്

പോൾ. എസ്

പഴയനിയമത്തിലും പുതിയനിയമത്തിലും ദൈവനിയമങ്ങൾ അങ്ങനെ തന്നെ അനുസരിക്കുവാനാണ് ദൈവം നമ്മോട് പറഞ്ഞിരിക്കുന്നത്. പഴയനിയമം യിസ്രായേൽ ദേശത്തിനു മാത്രമായി കൊടുത്ത നിയമമായിരുന്നു. പുതിയനിയമത്തിലും ദൈവം നിർദ്ദേശിച്ചിട്ടുള്ള കാര്യങ്ങൾ നാം അങ്ങനെ തന്നെ എടുക്കണം. നാം ചെയ്യുന്നതിനെല്ലാം ആധികാരികതയും ഫലവും ഉണ്ടാകണം. ദൈവത്തിന്റെ ഇഷ്ടപ്രകാരമായിരിക്കണം നാം ആരാധിക്കേണ്ടതു. നാം വിശ്വസിക്കേണ്ടത് ദൈവത്തെ പ്രസാദിപ്പിക്കുവാനായിരിക്കണം. ആരാധനയും അതുപോലെയായിരിക്കണം. പുതിയനിയമം ആത്മീകമാണ്. അതുകൊണ്ട് ആത്മാവ് ആയ ദൈവത്തെ നാം ആത്മാവിലും സത്യത്തിലും നമസ്കരിക്കണം(യോഹന്നാൻ 4:24).

ആരാധനയിൽ എന്തുകൊണ്ട് ഉപകരണങ്ങൾ ഉപയോഗിച്ചുകൂടാ? എന്നും പഴയനിയമത്തിൽ ഉപകരണങ്ങൾ ഉപയോഗിച്ചിട്ടുണ്ടല്ലോ എന്നെല്ലാം ആളുകൾ ചോദിക്കുകയും ന്യായീകരിക്കുകയും ചെയ്തിട്ടുണ്ട്. പുതിയനിയമാരാധനയിൽ പാട്ടുപാടുമ്പോൾ ഉപകരണങ്ങൾ ഉപയോഗിച്ചാലെന്താണ് കുഴപ്പം? ഉപകരണങ്ങൾ ഉപയോഗിച്ച് പാട്ടുപാടരുതെന്ന് പറഞ്ഞിട്ടില്ലല്ലോ എന്നും വാദഗതികൾ ഉയർന്നിട്ടുണ്ട്. ഉപകരണം ഉപയോഗിച്ച് പുതിയനിയമാരാധനയിൽ പാട്ടു പാടുന്നതിൽ നാലു വിധത്തിലുള്ള അപാകതകൾ നമുക്ക് നോക്കി കാണാം. ബൈബിൾ നാം തരം തിരിച്ച് മനസ്സിലാക്കണം. പഴയനിയമവും പുതിയ നിയമവും തമ്മിലുള്ള വ്യത്യാസം മനസ്സിലാക്കാത്തവർ നിരവധിയാണ്.

ആദ്യമായി, നാം ജീവിക്കുന്നത് മോശെയുടെ ന്യായപ്രമാണത്തിൻകീഴിലല്ല. ന്യായപ്രമാണം മോശെ മുഖാന്തരം വന്നു എങ്കിൽ കൃപയും സത്യവും യേശുക്രിസ്തു മുഖാന്തരം വന്നു(യോഹന്നാൻ 1:17). ആളുകളെ ക്രിസ്തുവിങ്കലേക്ക് നടത്തുന്ന ഒരു ശിശുപാല

കൻ മാത്രമായിരുന്നു ന്യായപ്രമാണം. ഇന്ന് ആരും ന്യായപ്രമാണത്താൽ നീതീകരിക്കപ്പെടുന്നില്ല(ഗലാത്യർ 3:24, 25). നമുക്ക് പ്രതികൂലമായിരുന്ന കയ്യെഴുത്ത് ക്രൂശിൽ വെച്ച് മായ്ച്ചുകളഞ്ഞു(കൊലൊസ്യർ 2:14). സുവിശേഷം ഇന്ന് എല്ലാവർക്കും രക്ഷക്കുള്ള ദൈവശക്തിയാകുന്നു(റോമർ 1:16). ക്രിസ്തുവിന്റെ ഉപദേശമാണ് അവസാനം മനുഷ്യരെ ന്യായം വിധിക്കുന്നത്(റോമർ 2:16).

ക്രിസ്തു ഉപകരണങ്ങൾ ഉപയോഗിച്ചു പാട്ടുപാടുവാൻ കല്പിച്ചിട്ടില്ല; അവൻ അതു ഉപയോഗിച്ച മാതൃകയുമില്ല. സ്വർഗത്തിലും ഭൂമിയിലും സകല അധികാരവുമുള്ള യേശുക്രിസ്തുവിന്റെ കല്പനകളിൽ ഉൾപ്പെടാത്ത കാര്യങ്ങൾ നാം ഉപയോഗിക്കേണ്ട ആവശ്യമില്ല. നേരിട്ടോ അല്ലാതെയോ ഉള്ള ക്രിസ്തുവിന്റെ ഉപദേശങ്ങളിൽ ഒന്നിലും ഉപകരണസംഗീതം ഇല്ല. പുതിയനിയമത്തിൽ ആരും വാദ്യോപകരണം ഉപയോഗിച്ചു പാട്ടുപാടിയതായി കാണുന്നില്ല. യേശുക്രിസ്തുവിന്റെ ഉപദേശത്തിൽനിന്ന് അതിർ കടന്നുപോകുന്നവനു ദൈവമില്ല എന്ന് പറഞ്ഞിരിക്കുന്നു(2യോഹന്നാൻ 9, 10).

നാം വാക്കിനാലോ ക്രിയയാലോ എന്നതു ചെയ്താലും അതു ക്രിസ്തുവിന്റെ നാമത്തിൽ അഥവാ അധികാരത്തിൽ ചെയ്യുവാനോണ് നമ്മോട് പറഞ്ഞിരിക്കുന്നത്(കൊലൊസ്യർ 3:17). രക്ഷിതാവും കർത്താവുമായ യേശു കല്പിച്ചിരിക്കുന്നതിൽ തൃപ്തിയടയുന്നതല്ലേ ഉചിതം. തന്നെയുമല്ല, എഴുതിയിരിക്കുന്നതിനപ്പുറം ഭാവിക്കരുത് എന്ന് നമ്മെ മുന്നറിയിച്ചിട്ടുണ്ട്(1കൊരിന്ത്യർ 4:6). അപ്പൊസ്തലന്മാരും ആദ്യക്രിസ്ത്യാനികളും നമുക്ക് മാതൃക കാണിച്ചു തന്നിരിക്കുന്നതാണ് നാം അന്തിമമായി എടുക്കേണ്ടത്. കാരണം അപ്പൊസ്തലന്മാരും പ്രവാചകന്മാരും ദൈവശ്വാസിയുമായിട്ടാണ് തിരവെഴുത്ത് എഴുതിയത്. ആ ദൈവശ്വാസിയുമായ വചനത്തെ നാം ദുർബ്ബലമാക്കരുത്.

പരിശുദ്ധാത്മാവ് അപ്പൊസ്തലന്മാരെ സകല സത്യത്തിലും വഴി നടത്തിയപ്പോൾ കല്പിച്ചിട്ടില്ലാത്ത ഒന്ന് നാം എടുക്കേണ്ടതില്ല. വെളിപ്പെടുത്തിയ ആ സത്യങ്ങളിൽ ഉപകരണസംഗീതമില്ല(യോഹന്നാൻ 16:13). അപ്പൊസ്തലന്മാർ സഭക്ക് കൊടുത്തിരിക്കുന്ന ആധികാരിക നിർദ്ദേശത്തിൽ പാട്ടു പാടുവാൻ മാത്രമെ പറഞ്ഞിട്ടുള്ളൂ(കൊലൊസ്യർ 3:16). അവരുടെ യോഗങ്ങളിലോ ആരാധനയിലോ അവർ ഉപ

കരണങ്ങൾ ഉപയോഗിച്ചിരുന്നില്ല(പ്രവൃത്തികൾ 2:42; 16:25). നമ്മുടെ ജീവനും ഭക്തിക്കും വേണ്ടത് ഒക്കെയും നമുക്ക് വേണ്ടി രേഖപ്പെടുത്തിയിട്ടുണ്ട്(2പത്രോസ് 1:3). നാം എന്തുകൊണ്ട് ഇതു ചെയ്യുന്നു എന്നു ചോദിക്കുന്നവരോട് നാം പ്രതിവാദം പറയേണ്ടതാണ്(1പത്രോസ് 3:15). പ്രസംഗിക്കുന്നവർ പോലും ദൈവത്തിന്റെ അരുളപ്പാട് പ്രസ്താവിക്കട്ടെ എന്നാണ് പറഞ്ഞിരിക്കുന്നത്. വചനത്തോട് കൂട്ടുകയോ കുറയുകയോ ചെയ്താൽ നാം ശിക്ഷാവിധി അനുഭവിക്കേണ്ടി വരും(വെളിപ്പാട് 22:18, 19). തന്നെയുമല്ല, പഴയനിയമവും പുതിയനിയമവും സംയോജിപ്പിച്ച് പഠിപ്പിക്കുന്നതും അനുസരിപ്പിക്കുന്നതും തെറ്റാണ്.

എതിർ വാദമുഖങ്ങൾ നിരത്തുന്നതിലേക്ക് തിരിയാം. ഉപകരണങ്ങൾ ഉപയോഗിക്കരുതെന്ന് പറഞ്ഞിട്ടില്ലെല്ലോ എന്നതിലേക്ക് നോക്കാം. അങ്ങനെ ചെയ്യരുതെന്ന് പറയാത്ത പല കാര്യങ്ങൾ നമുക്ക് നിരത്തുവാൻ കഴിയും. അത്തരം ന്യായീകരണങ്ങൾ നടത്തുന്നവർ മനസിലാക്കേണ്ടത് ദൈവം തീഷ്ണതയുള്ള ദൈവമാണ്. പുതിയനിയമം ആരംഭിച്ച് അധികനാൾ കഴിയുന്നതിന് മുൻപ് നിലം വിറ്റതിൽ ഒരു ഭാഗം എടുത്ത് വെക്കുകയും ബാക്കി അപ്പൊസ്തലന്മാരുടെ കാൽക്കൽ കൊണ്ടുവെക്കുകയും ചെയ്ത കുറ്റത്തിന് രണ്ടു പേരെയും ഉടനെ ദൈവം ശിക്ഷിക്കുകയുണ്ടായി. പഴയനിയമത്തിലും അത്തരം ശിക്ഷ നടത്തിയിട്ടുണ്ട്. നിയമപെട്ടകം വഹിച്ചുകൊണ്ടു പോയ വണ്ടിയിൽനിന്ന് അതു തെറിച്ച് വീണുപോകുമോ എന്ന് ഭയപ്പെട്ട് അതിനെ പിടിച്ച ഉസാ ഉടനെ മരിച്ചുപോയി. പുരോഹിതന്മാർക്ക് മാത്രമേ നിയമപെട്ടകം കൈകാര്യം ചെയ്യുവാൻ അനുവാദമുണ്ടായിരുന്നുള്ളൂ.

ദൈവകല്പനകൾ അങ്ങനെ തന്നെ എടുക്കുന്നില്ലെങ്കിൽ നാം ദൈവത്തെ മാനിക്കുന്നില്ല എന്ന് വരും. ദൈവം പണ്ട് നോഹയോട് ഗോഹർ തടികൊണ്ടു പെട്ടകം ഉണ്ടാക്കുവാനായിരുന്നു പറഞ്ഞത്. മറ്റ് തടികൾ ഉപയോഗിക്കരുതെന്ന് പറഞ്ഞിരുന്നില്ല. പക്ഷെ നോഹ ദൈവം പറഞ്ഞത് അങ്ങനെ തന്നെ ചെയ്തു. ദൈവം മോശയോട് പാറയോട് സംസാരിക്കുവാനായിരുന്നു പറഞ്ഞത്. മോശെ പാറയിൽ അടിച്ചതുകൊണ്ട് മോശെ വാഗ്ദത്തദേശത്ത് എത്തിയില്ല.



ജീവിതത്തിന്റെ അർത്ഥം

റോഡ് റൂതർഫോർഡ്

ദൈവത്തിന്റെ സൃഷ്ടിയായ ഈ പ്രപഞ്ചത്തിൽ മനുഷ്യരും, മൃഗങ്ങളും ജന്തുക്കളും പക്ഷികളും ജീവിക്കുന്നുണ്ട്. മനുഷ്യരായ നാം ഇവിടെ ജീവിക്കുന്നു എന്നു പറഞ്ഞാൽ യഥാർത്ഥത്തിൽ അതിന്റെ അർത്ഥം നാം ഗ്രഹിക്കുന്നുണ്ടോ? വളരെക്കാലമായി മനുഷ്യർ ഇവിടെ ജനിക്കുകയും വളരുകയും ജീവിക്കുകയും ചെയ്യുന്നുണ്ട്. ദാവീദ് സങ്കീർത്തനത്തിൽ ചോദിക്കുന്നു, മനുഷ്യനെ നീ ഓർക്കേണ്ടതിന് അവൻ എന്തു? മനുഷ്യപുത്രനെ സന്ദർശിക്കേണ്ടതിന് അവൻ എന്തുമാത്രം? മൃഗങ്ങളിൽ ഉള്ള പലതും പൊതുവിൽ മനുഷ്യരിൽ കാണാം. മഗങ്ങളും മനുഷ്യരും ശ്വസിക്കുന്നത് ഒരേ വായു. മനുഷ്യരുടെ ജീവനും മൃഗങ്ങളുടെ ജീവനും വെള്ളം ആവശ്യമാണ്. മനുഷ്യരും ജീവിക്കുന്നു, മൃഗങ്ങളും ജീവിക്കുന്നു. എന്നാൽ നാം മനസിലാക്കേണ്ട ചില പ്രത്യേകതകളുണ്ട്. നമുക്ക് അതു പരിശോധിക്കാം.

മനുഷ്യരും മൃഗങ്ങളും തമ്മിലുള്ള വ്യത്യാസം വിവേകമാണ്. മനുഷ്യർ ദൈവസാദൃശ്യത്തിൽ സൃഷ്ടിക്കപ്പെട്ടവരാണ്. അതുകൊണ്ട് നമ്മിൽ ആത്മാവുണ്ട്. ആ പ്രത്യേകത മനസിലാക്കിക്കൊണ്ടുവേണം നാം ഇവിടെ ആയിരിക്കുന്നതെന്നിനാണെന്ന് മനസിലാക്കുവാൻ. ഈ ഭൂമിയിൽ നമ്മുടെ ഉദ്ദേശം എന്താണ്?

പലതും നമുക്ക് നഷ്ടമാകും. ദൈവികമായ കാര്യങ്ങൾ അറിയാതിരുന്നാൽ ആത്മാവ് നഷ്ടമാകും എന്നതു സത്യമാണ്. അങ്ങനെ സംഭവിക്കാതിരിക്കേണ്ടതിന് നിങ്ങൾ സത്യം അറിയണം. നമ്മുടെ ആയുസ് പരിമിതമാകയാൽ, ഇവിടത്തെ നമ്മുടെ സമയം നാം എങ്ങനെ വിനിയോഗിക്കണം? നമ്മുടെ ശരീരത്തിന്റെ ആവശ്യം മാത്രം നിറവേറ്റാൻ ശ്രമിച്ചാൽ മതിയോ? ഇഹലോകത്തിലെ സുഖഭോഗങ്ങൾക്കായി നാം സമയം ചെലവിട്ടാൽ മതിയോ? നാം എന്തൊക്കെ ചെയ്യണം, എന്തൊക്കെ ചെയ്യരുത് എന്ന് അറിയേണ്ടത് ആവശ്യമാണ്. മരണശേഷം നമുക്ക് എന്തു സംഭവിക്കുമെന്നും എവിടെ പോകുന്നു എന്നും നാം തിരിച്ചറിയണം. ശരീരം നശിച്ചുപോകുന്നതും നമ്മുടെ ആത്മാവ് എന്നേക്കുമുള്ളതുമാകുന്നു.

ഇവിടെ നമ്മുടെ ജീവിതം താല്ക്കാലികമാണ്. പക്ഷെ മരണശേഷമുള്ള ജീവിതം നിത്യമാണ് എന്നത് പ്രാധാന്യമർഹിക്കുന്ന കാര്യമാണ്. മനുഷ്യനെ കുറിച്ച് ഇയ്യോബ് പറഞ്ഞിരിക്കുന്നത്, സ്ത്രീ പ്രസവിച്ച മനുഷ്യൻ അല്പായുസ്സുള്ളവനും കഷ്ടസന്ധൂർണ്ണനുമാണ്. അവൻ പൂ പോലെ വിടർന്നു പൊഴിഞ്ഞു പോകുന്നു. നില നിൽക്കാതെ നിഴൽ പോലെ മാഞ്ഞുപോകുന്നു.

ഈ പറഞ്ഞ ചോദ്യങ്ങൾക്കെല്ലാം ഉത്തരം നൽകുവാൻ സൃഷ്ടി കർത്താവിന് മാത്രമെ കഴിയൂ. വേദപുസ്തകത്തിൽ രേഖപ്പെടുത്തിയിരിക്കുന്ന യാഥാർത്ഥ്യം നമുക്ക് വായിച്ചു ഗ്രഹിക്കാം. നാം ആരാണെന്നും എന്തുദേശത്തിനുവേണ്ടി ഇവിടെ ആയിരിക്കുന്നു എന്നും ഇനി തിരിച്ച് എവിടേക്കു പോകുന്നു എന്നെല്ലാം ദൈവം വ്യക്തമാക്കിയിട്ടുണ്ട്. മണ്ണുകൊണ്ടുണ്ടാക്കപ്പെട്ടതാണ് മനുഷ്യരൂപം. ദൈവത്തിന്റെ ജീവശ്വാസം ഉതിയാൻ നമ്മിൽ ദൈവാത്മാവിനെ നൽകിയത്. പൊടി പണ്ട് ആയിരുന്നതുപോലെ പൊടിയിലേക്ക് ചേരും, ആത്മാവ് നൽകിയ ദൈവസന്നിധിയിലും എത്തേണ്ടതാകുന്നു(സഭാപ്രസംഗി 12:7).

സമാധാനത്തിന്റെ ദൈവം നിങ്ങളെ മുഴുവനും ശുദ്ധീകരിക്കുമാറാകട്ടെ. നിങ്ങളുടെ ആത്മാവും, പ്രാണനും, ദേഹവും അശേഷം നമ്മുടെ കർത്താവായ യേശുക്രിസ്തുവിന്റെ പ്രത്യക്ഷതയിൽ അനിന്ദ്യമായി വെളിപ്പെടുവാനുതകവെണ്ണം, കാക്കപ്പെടുമാറാകട്ടെ(1തെസലോനിക്യർ 5:23). ഞാൻ മുൻപു പറഞ്ഞതുപോലെ മൃഗങ്ങൾക്ക് ആത്മാവില്ല. ആത്മാവുള്ളത് മനുഷ്യർക്ക് മാത്രമാണ്. നമ്മുടെ ശരീരം ഇല്ലാതാകണം, കാരണം പാപമാണ്(യാക്കോബ് 2:26). നാം ശരീരത്തിൽ ആയിരിക്കുമ്പോൾ ചെയ്തതു നല്ലതാകിലും തിയതാകിലും അതിനു തക്കവണ്ണം പ്രാപിക്കേണ്ടതിന് നാമെല്ലാവരും ദൈവത്തിന്റെ ന്യായാസനത്തിന് മുമ്പാകെ വെളിപ്പെടേണ്ടതാകുന്നു. നാം ദൈവത്തെ സ്നേഹിച്ച് അവന്റെ കല്പനകളെ അനുസരിച്ചു അവനെ ആരാധിച്ച് മഹത്വപ്പെടുത്തേണ്ടതിനാണ് ഇവിടെ ആയിരിക്കുന്നത്. അനേകം പേർ ആ യാഥാർത്ഥ്യം മനസിലാക്കുന്നില്ല.



ദൈവാനുഗ്രഹങ്ങൾ ലഭിക്കൽ

ഒക്ടോ തർമാൻ

ദൈവം മനുഷ്യർക്കായി ധാരാളം അനുഗ്രഹങ്ങൾ വാഗ്ദാനം ചെയ്തിട്ടുണ്ട്. അവ എല്ലാം നമുക്ക് എങ്ങനെ ലഭിക്കും? എപ്പോഴാണ്, എന്തടിസ്ഥാനത്തിലാണ് ദൈവം വാഗ്ദാനം ചെയ്തിട്ടുള്ളത് ലഭിക്കുന്നത്? ഈ രണ്ടുചോദ്യങ്ങൾക്കുള്ള ഉത്തരത്തെ സംബന്ധിച്ച് മതപരമായ ലോകം ഇന്ന് കലക്കത്തിലാണ്. ദൈവാനുഗ്രഹങ്ങൾക്കായി നാം ഒന്നും ചെയ്യേണ്ടതില്ല, ദൈവം അത് തനിയെ പകർന്നു തരും എന്ന് ചിലർ കരുതുന്നു. നിബന്ധനകൾ കൂടാതെ ദൈവം തനിക്കു ഇഷ്ടമുള്ളവർക്ക് അവ നൽകുമെന്നാണ് അവർ ധരിച്ചുവെച്ചിരിക്കുന്നത്. വേറെ ചിലർ വിചാരിക്കുന്നത് നാം അത് കഷ്ടപ്പെടുവേണം പ്രവൃത്തിയിലൂടെ നേടി എടുക്കുവാൻ എന്നാണ്. പക്ഷെ ദൈവം തന്നെ വെളിപ്പെടുത്തിയിരിക്കുന്നത് എന്താണെന്ന് നമുക്ക് നോക്കാം.

കൃപയാലല്ലോ നിങ്ങൾ വിശ്വാസം മൂലം രക്ഷിക്കപ്പെട്ടിരിക്കുന്നു; അതിന് നിങ്ങൾ കാരണമല്ല, ദൈവത്തിന്റെ ദാനമത്രേ ആകുന്നു. ആരും പ്രശംസിക്കാതിരിപ്പാൻ പ്രവൃത്തികളും കാരണമല്ല (എഫെസ്യർ 2:8, 9). നമുക്ക് രക്ഷയോ ദൈവാനുഗ്രഹങ്ങളോ നേടിയെടുക്കുവാൻ സാധ്യമല്ല എന്ന് ഈ വേദഭാഗം വ്യക്തമാക്കുന്നു. ദൈവം സൗജന്യമായിട്ടാണ് അവ നൽകുന്നത്. അങ്ങനെ പറഞ്ഞിരിക്കുന്നതുകൊണ്ട് ചിലർ അതു വിശ്വസിച്ചാൽ മാത്രം മതി എന്നാണ് കരുതുന്നത്. സഹോദരന്മാരേ, ഒരുത്തൻ തനിക്കു വിശ്വാസം ഉണ്ട് എന്നു പറയും പ്രവൃത്തികൾ ഇല്ലാതിരിക്കയും ചെയ്താൽ ഉപകാരം എന്ത്? ആ വിശ്വാസത്താൽ അവൻ രക്ഷ പ്രാപിക്കുമോ? വിശ്വാസം പ്രവൃത്തികളിലൂടെ മാത്രമെ പൂർണ്ണമാകുന്നുള്ളൂ. വിശ്വാസമില്ലാത്ത പ്രവൃത്തി അപൂർണ്ണമാണ്. വിശ്വാസമില്ലാത്ത പ്രവൃത്തി പ്രവൃത്തിയ നിഷ്ഫലമാണ്.

വിശ്വാസത്താൽ നാം ദൈവം വാഗ്ദാനം ചെയ്തിരിക്കുന്ന അനുഗ്രഹങ്ങൾ പ്രാപിക്കുന്നത് എങ്ങനെ? എന്തു നിബന്ധനകളാലാണ് ദൈവം അവ നൽകുന്നത്?



സ്നാനത്തെ

വിലയില്ലാതാകുന്നുവോ

ബാബു ജോസഫ്

മാനസാന്തരപ്പെടാതെയുള്ള സ്നാനം (മുതിർന്ന സ്നാനം) ദൈവനാമം ദൃഷ്ടിപ്പെടുന്നു. അനേകർ മുങ്ങൽ സ്നാനം സ്വീകരിച്ചെങ്കിലും അവർ മാനസാന്തരപ്പെടാത്തതിനാൽ ദൈവനാമം ദൃഷ്ടിക്കപ്പെടുവാൻ ഇടവരുന്നു. ചിലർ മറ്റുള്ളവരുടെ നിർബന്ധത്തിനു വഴങ്ങി അവരെ തൃപ്തിപ്പെടുത്തുവാൻ സ്നാനപ്പെടുന്നു. അവർ സ്നാനത്തിനു ശേഷം ക്രിസ്തീയ ജീവിതം (വിശുദ്ധജീവിതം) പിന്തുടരാനാകാതെ പരാജയമടയുന്നു. ഇക്കൂട്ടർ അയ്യോ സ്നാനം വേണ്ടായിരുന്നു എന്നു പറയുന്നു.

മറ്റൊരു കൂട്ടർ വിവാഹത്തിനുവേണ്ടി സ്നാനപ്പെടുന്നു. വിവാഹം കഴിഞ്ഞ് അവർ സിനിമാശാലകളിൽ വിലസുന്നു. ചിലർ മാനത്തിനു വേണ്ടി സ്നാനം ഏൽക്കുന്നു. സ്നാനപ്പെട്ടില്ലെങ്കിൽ മറ്റുവിശ്വാസികൾ എന്തു വിചാരിക്കും എന്നുള്ള ചിന്താഭാരം അങ്ങനെയുള്ളവരെ ഇതിനു പ്രേരിപ്പിക്കുന്നു. ചില സഭാശുശ്രൂഷകന്മാരും സ്വന്തം ക്രെഡിറ്റിനുവേണ്ടി സംഖ്യാപെരുപ്പത്തിനുവേണ്ടി സ്നാനം നടത്തിക്കൊടുക്കുന്നു. ശരിയായി മാനസാന്തരപ്പെടാത്ത ഇക്കൂട്ടരെ സഭയിലാക്കുന്നതിന് സ്നാനപ്പെടുത്തുന്നവരുണ്ട്.

വചനപ്രകാരമാണ് ഓരോരുത്തരും സ്നാനം ഏല്ക്കേണ്ടത്. സ്നാനത്തിന്റെ വില വലുതാണ്. ആളുകൾ ദൈവകല്പനയെ വിലയില്ലാതാക്കി മാറ്റുന്നു. മാനുഷിക കല്പനകളോ സമ്പ്രദായങ്ങളോ സ്നാനത്തിന് മാനദണ്ഡമാക്കരുത്. കാരണം ദൈവം അതു വെറുക്കുന്നു. സ്നാനം വിശുദ്ധമായ ഒരു കല്പനയാണ്. വിശുദ്ധമായ യോഗത്തോട് ബന്ധപ്പെട്ട് വിശുദ്ധീകരിക്കപ്പെടേണ്ടതിനുള്ളതാണ് സ്നാനം. ദൈവത്തെ ഭയന്ന് നമ്മുടെ ആത്മാക്കളുടെ രക്ഷിതാവായ കർത്താവിനോട് ചേരുവാൻ കല്പിച്ചിരിക്കുന്ന സ്നാനത്തെ ആരും വിലകുറച്ചു കാണരുത്. സ്നാനമേറ്റവർ മരണത്തോളം വിശുദ്ധമായി ജീവിക്കേണ്ടതാണ്. ദൈവത്തെ ആരും പരീക്ഷിക്കരുത്. നിത്യജീവനും നിത്യരക്ഷയുമായിരിക്കണം ലക്ഷ്യം.

സഭയിലെ ആളുകളുടെ എണ്ണം കൂട്ടുവാൻ സ്നാനപ്പെടുത്തുന്നതിന് വിലകുറഞ്ഞ ഒരു പ്രവണതയാണ്. ദൈവ കല്പനയെ തുച്ഛീകരിക്കുന്നതാണ്.

സ്നാനപ്പെട്ടവർ മറ്റുള്ളവർക്ക് മാതൃകകാണിച്ച്, യേശുക്രിസ്തുവിനെ പിന്തുടരാതെ പഴയ ജീവിതം തന്നെ നയിക്കുന്നു. ആകയാൽ സ്നാനപ്പെട്ടവരുടെ നേരെ മറ്റുള്ളവർ വിരൽ ചൂണ്ടുന്നു. അങ്ങനെ ദൈവനാമം ദുഷിക്കപ്പെടുന്നു. ഇങ്ങനെയുള്ളവർ ക്രിസ്തുവിന്റെ ക്രൂശ്മരണത്തോടു ചേരാനുള്ള പുനർജനന സ്നാനം എന്ന വലിയ ശിശുഷയെ ചെറുതാക്കിക്കളയുന്നു. ആകയാൽ മാനസാന്തരപ്പെട്ട പൂർണ്ണമായി വിശുദ്ധിയിൽ ജീവിക്കാൻ തയ്യാർ അല്ലാത്ത ആരെയും സ്നാനപ്പെടുത്തുന്നതും ആരും സ്നാനപ്പെടുന്നതും ഉചിതമല്ല.

സ്നാനം രക്ഷക്കു വേണ്ടിയാണെന്ന് വിശ്വസിക്കാത്തവരുണ്ട്. എന്നാൽ ബൈബിളിൽ സ്നാനം രക്ഷക്കുവേണ്ടിയാണെന്ന് വ്യക്തമായി പറയുന്നുണ്ട്(1പത്രോസ് 3:21). വിശ്വസിക്കുകയും സ്നാനമേല്ക്കുകയും ചെയ്യുന്നവൻ രക്ഷിക്കപ്പെടും എന്ന് കർത്താവ് തന്നെ കല്പിച്ചിരിക്കുന്നു(മർക്കൊസ് 16:16). ആദ്യസുവിശേഷ പ്രസംഗം നടത്തിയ പത്രോസ് പറഞ്ഞത് നിങ്ങൾ ഓരോരുത്തരും മാനസാന്തരപ്പെട്ട് നിങ്ങളുടെ പാപങ്ങളുടെ മോചനത്തിനായി സ്നാനം ഏല്പിൻ എന്നാൽ പരിശുദ്ധാത്മാവ് എന്ന ദാനം ലഭിക്കും എന്നാണ്(പ്രവൃത്തികൾ 2:38).

സ്നാനപ്പെടാത്തവരുടെ ജീവിതം ഏതു തരത്തിലായിരുന്നാലും ആരും ചോദ്യം ചെയ്യുകയില്ല. എന്നാൽ സ്നാനപ്പെട്ടവരുടെ ജീവിതം ജനം സൂഷ്മതയോടെ നിരീക്ഷിക്കുകയും തീരെ ചെറിയ പാകപ്പിഴകൾ പോലും (വീഴ്ചകൾ) മറ്റുള്ളവരുടെ ഇടയിൽ വലിയ സംസാരവിഷയമായി മാറുകയും ചെയ്യുന്നു. ഇതിന് ഇടം കൊടുക്കാതിരിക്കേണ്ടത് ഓരോ ദൈവമക്കളുടേയും കടമയാണ്. ദൈവനാമത്തെ ദുഷിപ്പിക്കുന്ന ഇത്തരം ജീവിതരീതികൾ പാടെ ഉപേക്ഷിച്ച് വിശ്വാസത്തിന്റെ നായകനും പൂർത്തിയാക്കുന്നവനുമായ യേശുവിനെ നോക്കുക (എബ്രായർ 12-2). അവന്റെ പാതയെ പിന്തുടരുക. അന്ത്യത്തോളം വിശ്വാസ്യമായി ജീവിക്കുക (വെളിപ്പാട് 2-10). കർത്താവിന്റെ സഭയിൽ ക്രിസ്തുവിനു മഹത്വം കൊടുക്കുക.

ദൈവത്തെ മനുഷ്യൻ അവിശ്വസിക്കുവാൻ പാടില്ല. യഥാർത്ഥ വിശ്വാസം ആളുകളിലുണ്ടെങ്കിൽ അവർ സംശയിക്കുകയോ അനുസരിക്കാതിരിക്കുകയോ ചെയ്യുകയില്ല. ദൈവത്തിന്റെ വ്യക്തമായ നിർദ്ദേശങ്ങളെ നാം അവഗണിക്കരുത്. സങ്കീർത്തനങ്ങൾ 51 എടുത്ത് ദാവീദ് പാപത്തോടുകൂടിയല്ലേ ജനിച്ചത് എന്ന് ചിലർ ചോദിക്കാറുണ്ട്. അവിടെ ദാവീദ് തന്റെ അമ്മയുടെ പാപത്തെ കുറിച്ചാണ് പറയുന്നത്. പാപത്തിൽ എന്റെ അമ്മ എന്നെ ഗർഭം ധരിച്ചു എന്നാണ് ദാവീദ് പറഞ്ഞിരിക്കുന്നത്. അല്ലാതെ അമ്മയുടെ പാപത്തോടുകൂടെ അവൻ ജനിച്ചു എന്നല്ല. ഞാൻ മുൻപ് സൂചിപ്പിച്ചതുപോലെ ആളുകൾ തങ്ങളുടെ വിശ്വാസമനുസരിച്ച് ബൈബിളിനെ വ്യാഖ്യാനിക്കുന്നതുകൊണ്ടാണ് ഇങ്ങനെ തെറ്റിദ്ധരിക്കുവാനിടയായത്.

സകല മനുഷ്യരും പാപം ചെയ്തു ദൈവതേജസ് നഷ്ടമാക്കി. അതുകൊണ്ട് പാപികൾക്ക് പാപമോചനം ആവശ്യമായതുകൊണ്ട് ദൈവം അതിന് വഴി ഒരുക്കി. യേശുക്രിസ്തുവാണ് നമ്മുടെ രക്ഷകൻ അവന്റെ കല്പനകൾ അനുസരിച്ചാണ് നാം എന്തും പ്രവർത്തിക്കേണ്ടത്. യേശു ക്രിസ്തു സ്നാനമേറ്റതു ദൈവനീതി നിവർത്തിയാകേണ്ടതിനായിരുന്നു. പക്ഷെ നാം സ്നാനമേല്ക്കേണ്ടതു നമ്മുടെ പാപങ്ങളുടെ മോചനത്തിനും, പാപങ്ങൾ കഴുകി കളയേണ്ടതിനും, ദൈവരാജ്യത്തിലേക്ക് പ്രവേശിക്കുന്നതിനും, ക്രിസ്തുവിന്റെ മരണത്തോടും അടക്കത്തോടും ഉയർപ്പിനോടും പങ്കാളികളാകുന്നതിനും, ക്രിസ്തുവിനോടു ചേരുന്നതിനുമാണ്. ഈ ഉദ്ദേശങ്ങൾ ബൈബിളിൽ വളരെ വ്യക്തമായി പഠിപ്പിച്ചിട്ടുണ്ട്. അതുകൊണ്ട് തിരുവചനത്തിൽ പറഞ്ഞിട്ടില്ലാത്ത മറ്റെന്തു കാരണത്തിനുവേണ്ടി സ്നാനമേൽക്കുന്നതും തെറ്റു തന്നെയാണെന്ന് ഉറപ്പിക്കാം.

നല്ല വാർത്ത

കിഷി മിയേഴ്സ്

വാർത്തകൾ കേൾക്കുവാനും അറിയുവാനും താല്പര്യമുള്ള

വർ ധാരാളമുണ്ട്. വാർത്തകൾ നല്ലതും മോശമായതുമുണ്ട്. കേൾക്കുവാൻ ഇമ്പമുള്ളതും ഇമ്പമില്ലാത്തതുമുണ്ട്. സന്തോഷിപ്പിക്കുന്നതും ദുഃഖിപ്പിക്കുന്നതുമായ വാർത്തകളുണ്ട്. ലോകപ്രകാരമുള്ള വാർത്തകൾ ധാരാളം നാം മാധ്യമങ്ങളിലൂടെ കേൾക്കുന്നുണ്ട്. പുതുമയുള്ള വാർത്തകളാണ് ഇമ്പമേറിയത്. കേട്ട വാർത്തകൾ വീണ്ടും കേൾക്കുവാൻ ആളുകൾക്ക് താല്പര്യമുണ്ടാകുകയില്ല. സത്യവേദപുസ്തകത്തിൽ വെളിപ്പെടുത്തിയിരിക്കുന്ന സത്യമായ വാർത്തകളുണ്ട്. അവ മനുഷ്യർക്കായി ദൈവം വെളിപ്പെടുത്തിയിരിക്കുന്നവയാണ്.

സുവിശേഷം എന്നാൽ സദാർത്ഥതയാണ്. ഇയ്യുവാഞ്ചലികൾ എന്ന ഗ്രീക്ക് പദം തർജ്ജിമ ചെയ്ത വാക്കാണ് സുവിശേഷം. അതിന്റെ അർത്ഥം നല്ല വാർത്ത അഥവാ ദുത് എന്നാണ്. നമ്മുടെ സ്നേഹിതരേയും ചാർച്ചക്കാരേയും കണ്ടുമുട്ടുമ്പോൾ ചോദിക്കുന്നത് എന്തൊക്കെയാണ് വിശേഷങ്ങൾ എന്നാണ്. വിശേഷം അറിയുവാൻ നമുക്ക് എല്ലാവർക്കും താല്പര്യമുണ്ട്. എന്നാൽ മനുഷ്യർക്ക് ആവശ്യമായ യഥാർത്ഥവിശേഷം സുവിശേഷമാണ്. നമ്മെ രക്ഷിക്കുന്നതും, ജീവിപ്പിക്കുന്നതും, നിലനിർത്തുന്നതും സന്തോഷിപ്പിക്കുന്നതും ഈ സുവിശേഷമാണ്. യേശുക്രിസ്തുവിന്റെ സുവിശേഷം ലോകത്തിന് നല്ലൊരു വാർത്തയാണ്. മനുഷ്യർക്ക് ദൈവവുമായി ബന്ധപ്പെടുന്നതിന് ഒരു നിത്യമായ പദ്ധതി യേശുക്രിസ്തു പൂർത്തിയാക്കി. ആശയറ്റവരും നിസഹായരും പിശാചിന്റെ അടിമത്വത്തിൽനിന്നു മോചനമില്ലെന്ന് വിചാരിച്ച മനുഷ്യർക്ക് കർത്താവ് ഒരു പ്രത്യാശ നൽകി. അന്ധകാരത്തിൽനിന്ന് അത്ഭുതപ്രകാശത്തിലേക്ക് പ്രവേശിക്കുവാനുള്ള വഴി ഒരുക്കി. പാപം മോചിച്ചു തരികയും നിത്യശിക്ഷാവിധി ഒഴിവാക്കുകയും ചെയ്യുന്നതാണ് നമ്മെ സന്തോഷിപ്പിക്കുന്നത്.

എന്താണു വാർത്ത, വാർത്ത എന്തല്ല എന്ന വിവേചനത്തിൽ ആളുകൾ പരാജയപ്പെടുന്നു. സാധാരണ ന്യൂസ്പേപ്പറിൽ വരുന്ന വാർത്തകളെല്ലാം റിപ്പോർട്ടർമാർ ശേഖരിച്ചു എഡിറ്റർ അതിനെ ക്രമീകരിച്ചാണ് പുറത്തു വിടുന്നത്. വായനക്കാർക്കു ഞെട്ടലുണ്ടാക്കുന്ന രീതിയിലുള്ള വാർത്തയായിരിക്കും അവർ പ്രസിദ്ധീകരിക്കുക. വായിക്കുന്നവർക്ക് വളരെ കൗതുകം ഉണർത്തുന്നതോ പുതുമയുള്ളതോ ആയതു വായിക്കുവാനാണ് ഇഷ്ടപ്പെടുന്നത്. വിവാ

ഹിതരായതോ പരീക്ഷകളിൽ ഒന്നാമതായി തീർന്നതോ ഒന്നും അധികം പേരെയും ചിന്തിപ്പിക്കുന്നതല്ല എന്നറിയാമല്ലോ. വായനാ പ്രാധാന്യമുള്ള ചുടുള്ള, പുതുമയുള്ള ഒന്നല്ല സുവിശേഷം എന്നു ചിലരെങ്കിലും കരുതുന്നുണ്ട്. ആളുകൾക്കു താല്പര്യം ജനിക്കാ വുന്ന ഒന്നല്ല അതു എന്നും അവർ സുവിശേഷത്തെക്കുറിച്ചു വിലയിരുത്തുന്നു. എന്നാൽ സത്യം നേരെ മറിച്ചാണ്. സുവിശേഷത്തിന്റെ പ്രാധാന്യം രൂപീകരമായ ഒരു ഭക്ഷണം പോലെയാണ്.

വാർത്തയിൽ ഉൾപ്പെടുത്താവുന്നതും അല്ലാത്തതുമായ കാര്യങ്ങളെ വേർതിരിക്കുക എന്ന ലക്ഷ്യം വെച്ചുകൊണ്ടു ഈ വിഷയത്തെക്കുറിച്ചു സുദീർഘമായ പഠനം നടത്തിയിട്ടുണ്ട്. ഓരോ വിഷയത്തിനും എത്രത്തോളം കൊടുക്കണം; തലക്കെട്ടുകൾ കൊടുക്കേണ്ടതിന്റെ വലിപ്പം എന്നിവയെ സംബന്ധിച്ചെല്ലാം പഠനം നടത്തി. കാര്യങ്ങൾ ഇങ്ങനെയൊക്കെ ആണെങ്കിലും ഇടക്കിടക്കു പത്രത്തിൽവരുന്ന ചില വാർത്തകൾ വളരെ മോശമായതും നമ്മെ ഞെട്ടിക്കുന്നതുമാണ്. പൊതുവിജ്ഞാനത്തിനു സഹായിക്കുന്ന വിവരണങ്ങൾ റിപ്പോർട്ടർമാർ നൽകുന്നുണ്ട്. എന്നാൽ ഒരിക്കലും ആ വാർത്ത കൊണ്ടു പ്രയോജനമില്ലാത്തതും ഒരു കൂട്ടം ആളുകളുടെ പ്രത്യേക താല്പര്യങ്ങളെ എടുത്തു കാണിക്കുന്നതുമായ വാർത്ത മോശമായ ഒന്നു തന്നെയാണ്. മനഃപൂർവ്വം ഒരു വ്യക്തിയേയോ ഒരു കൂട്ടം ആളുകളേയോ തേജോവധം ചെയ്യുന്നതിനു കാര്യങ്ങൾ വളച്ചൊടിച്ചു പ്രസ്താവിക്കുന്നതു നിങ്ങൾ വായിച്ചിരിക്കുമല്ലോ. അതു മോശമാണ്. ദുഷ്പ്രചരണം നടത്തുന്നതു ആശാസ്യമല്ല. മോശമായ വാർത്ത പുറത്തു വിടുന്നതു കുറ്റകൃത്യം തന്നെയാണ്.

ഒരു വിമാനം എവിടെയെങ്കിലും റാഞ്ചിക്കൊണ്ടു പോയാൽ അതു വാർത്തയായി വരും. ഒരു കപ്പൽചേരമുണ്ടായാൽ അതും വാർത്തയിൽ വരും. എന്നാൽ എത്രയോ വിമാനങ്ങളും കപ്പലുകളും സുരക്ഷിതമായി എത്തിച്ചേരുന്നു. അവ ആരും വാർത്തയായി പരിഗണിക്കുന്നില്ല. ഒരു കുടുംബം ആത്മഹത്യ ചെയ്താൽ അതു വാർത്തയായേക്കാം. ക്രൂരമായ കൊലപാതകം, ദുഃഖകരമായ വാഹനാപകടം ഇതെല്ലാം മോശമായ വാർത്തയുടെ ഗണത്തിൽ പെടുന്നില്ല.



വാർത്തകൾ

കൃഷി നശിച്ച കർഷകർക്കു നഷ്ടപരിഹാരം നൽകണം.

ഭരണം ലഭിച്ചാൽ കൃഷിവകുപ്പു കോൺഗ്രസ് ഏറ്റെടുക്കണമെന്നു കർഷക കേൺഗ്രസ് സംസ്ഥാന നിർവഹണ സമിതിയുടെയും ജില്ലാ പ്രസിഡന്റു മാരുടെയും സംയുക്തയോഗം കെപിസിസി നേതൃത്വത്തോട് ആവശ്യപ്പെട്ടു.



എൻഡോസൾഫാൻ: ഒരാൾ കൂടി മരിച്ചു

എൻഡോസൾഫാൻ ദുരിതത്തിനിരയായ ഒരാൾകൂടി മരണത്തിനു കീഴടങ്ങി. ചീമേനി കിഴക്കേക്കരയിലെ മുത്തത്തി എം. ശ്രീധരനാണ് (45) മരിച്ചത്.



പവർ തെഫ്റ്റ് പ്രകാശനം

വൈദ്യുതി മോഷണത്തിന്റെ വിവിധ വശങ്ങളെക്കുറിച്ചു വൈദ്യുതി ബോർഡിന്റെ ഡൽഹി റസിഡന്റ് എൻജിനീയർ ജി. ശ്രീനിവാസൻ രചിച്ച 'പവർ തെഫ്റ്റ്' എന്ന പുസ്തകം പ്രകാശനം ചെയ്യുന്നു.



വ്യാജ തീവ്രവാദ എസ് എം എസ്

കാമുകിയുമായി പ്രണയത്തിലായ സുഹൃത്തിനെ കുടുക്കാൻ ആയാളുടെ മൊബൈലിൽ നിന്നു വ്യാജ തീവ്രവാദ എസ് എം എസ് അയച്ച യുവാവ് പേലീസ് പിടിയിലായി.





SATHYANADAM

TV PROGRAMME

TRUE GOSPEL MESSAGE

Speaker:

Bro.P.K. VARGHESE

Saturday 6 am to 6.30 am

On JAI HIND CHANNEL

സുനാമി മൂന്നറിയിപ്പു സംവിധാനത്തിനു തുടക്കമായി

സംസ്ഥാനത്തെ ആദ്യത്തെ സുനാമി മൂന്നറിയിപ്പു സംവിധാനമുൾപ്പെട്ട കടൽ നിരീക്ഷണ പഠനകേന്ദ്രത്തിനു വലിയതുറയിൽ തുടക്കമായി. കോസ്റ്റൽ ഒബ്സർവേഷൻ സ്റ്റേഷൻ എന്നറിയപ്പെടുന്ന ഈ കേന്ദ്രം സ്ഥാപിക്കുന്നതിന്റെ ഭാഗമായ വേവ് റൈഡർ ബോയ് ഉൾപ്പെടെയുള്ള സംവിധാനം വലിയതുറക്കടലിൽ നിക്ഷേപിച്ചു.



ആളില്ലാത്ത വീട്ടിൽ വൻ മോഷണം

പനമ്പിള്ളി നഗറിൽ താമസിക്കുന്ന ഉത്തരേന്ത്യൻ വ്യാപാരിയുടെ വീട്ടിൽ നിന്ന് 72 പവന്റെ സ്വർണാഭരണങ്ങളും 50000 രൂപയും കവർന്നു. ചൊവ്വാഴ്ച്ച വൈകുന്നേരം 4.30നു വീട്ടുകാരി പുറത്തുപോയ സമയത്തുണ്ടായ വൻ കവർച്ച വീട്ടുകാർ തിരിച്ചറിഞ്ഞതു രാത്രി എട്ടുമണിയോടെ മാത്രം. നഷ്ടപ്പെട്ടതു 11ലക്ഷം രൂപയുടെമുതൽ.



പഴയ വിദ്യാലയ തിരുമുറ്റത്ത്

പലവഴി പിരിഞ്ഞവർ മടങ്ങിയെത്തി; പഴയ വിദ്യാലയ മുറ്റത്തേക്കു. ആ ഒത്തു ചേരൽ നാലു തലമുറയിലെ ഗുരു-ശിഷ്യരുടെ സംഗമവുമായി. ഇളമ്പ ഗവ. ഹയർ സെക്കൻഡറി സ്കൂളിന്റെ ആരംഭകാലമായ 1924 മുതൽ 2003വരെ പഠിച്ചിറങ്ങിയ വിദ്യാർത്ഥികളും അക്കാലത്തെ അദ്ധ്യാപകരുമാണ് വീണ്ടും ചേർന്നത്.



കേൾക്കുക!

സത്യനാദം

ബ്രദർ.പി.കെ

വർഗ്ഗീസ്

പ്രസംഗിക്കുന്നു

എല്ലാ ശനിയാഴ്ചയും

രാവിലെ 6 മണിക്ക്

ജയ്ഹിന്ദ് ടിവിയിൽ

കേൾക്കുക!

HEAR THE VOICE OF TRUTH ON RADIO SRILANKA

- Hindi** Sundays 6.45 A.M.-7.00 A.M. and Thursdays,
6.45A.M- 7.00 A.M. A.M. Speaker Sunny David,
Church of Christ, B-350, Chitharanjan Park,
New Delhi-110019
- Malayalam** Friday 3.45-4.00 P.M.
TV Program - Every Saturday at 6.00 a.m.
(Jai Hind TV)
Speaker: P.K. Varghese, **Church of christ**
Thampuranmukku, Trivandrum-35
- Tamil** Mondays, Tuesdays, Thursdays,
Fridays 5.30 P.M. to 5.45 P.M.
Speaker: P.R. Swamy, Box 8405
Bangalore-560084
- Telugu** Sundays, Mondays, Wednesdays,
Thursdays, 2.00 P.M-2.15 P.M. Speaker,
Joshua Gootam, Box-80, Kakinada- 533001
-

Please write to these addresses for Bible correspondence course,
Magazine, and other Christian literature in your language. All of these
programmes are sponsored by

CHURCHES OF CHRIST

Edited, Printed and Published at Church of Christ
Thampuranmukku, Trivandrum- 695 035, Kerala, India

Posted at R.M.S. Tvm on 23/24 May

Reg. No. K.Dis. 90095/86/A8. Reg. No. KL (N) 22/09-11

Licensed to post without prepayment No. KL / TV (N) / WPP/40/2009 -11

*Join us to worship God in Spirit and Truth
The*

CHURCH OF CHRIST

Meets at T.C. 27/225

Thampuranmukku, Trivandrum-35

Sunday- Worship- 10.00 am

Tuesday- Bible Study- 6.00 pm

ALL ARE WELCOME

All correspondence should be sent to the Editor, The Bible Truth
Church of Christ, Thampuranmukku, Trivandrum-35, Kerala, India

To

From

THE BIBLE TRUTH

Church of Christ

Thampuranmukku,

Trivandrum-35

Kerala, India.

Phone: 2303378